

SHERKOTTI
HARDWARE & PAINT TOOLS
www.charminarbrush.com
BEST SELLER
SPRAY PAINT
9440297101

वर्ष-29 अंक : 43 (हैदराबाद, निजामाबाद, विशाखापट्टणम, तिरुपति से प्रकाशित) वैशाख कृ.12 2081 रविवार, 5 मई-2024

THE LARGEST CIRCULATED AND READ HINDI DAILY IN TELANGANA & ANDHRA PRADESH



epaper.vaartha.com

सोना तस्करी के आरोप में अफगान राजनयिक का इस्तीफा

नई दिल्ली, 4 मई (एजेंसियां)। भारत में अफगानिस्तान की वाणिज्यिक दूतावास की कांसुलेट जेनरल जाकिर वारदाक ने अपने पद से इस्तीफा दे दिया है।

उत्तर कथित तौर पर दुबई से 25 किलो सोने की भारत में तस्करी की कोशिश का आरोप है। राजस्व खुफिया निदेशालय (डीआरआई) ने मुंबई एयरपोर्ट पर सोना पकड़ा था, जिसकी कीमत 18 करोड़ रुपये से ज्यादा बताई गई है। जाकिर वारदाक ने अपने इस्तीफे की घोषणा करते हुए एक बयान जारी किया। उन्होंने कहा कि पिछले वर्ष मुझे कई व्यक्तिगत हमलों और मानहानि का सामना करना पड़ा है, जो न केवल मेरे प्रति, बल्कि मेरे करीबी परिवार और रिश्तेदारों के प्रति भी थीं। >14

प्रधान संपादक - डॉ. गिरीश कुमार संधी हैदराबाद नगर पृष्ठ : 16+32 मूल्य : 8 रुपये

नाबालिगों को न्याय : सीजेआई बोले

निरंकुश प्रौद्योगिकी के कारण साइबर अपराध की जद में मासूम, सामूहिक प्रयास जरूरी



काठमाण्डू, 4 मई (एजेंसियां)। भारत के मुख्य न्यायाधीश डी.वाई. चंद्रचूड़ तीन दिवसीय नेपाल की यात्रा पर हैं। नेपाली मुख्य न्यायाधीश बिश्वोम्बर प्रसाद श्रेष्ठ ने उन्हें आमंत्रित किया है। नेपाल में एक कार्यक्रम को संबोधित करते हुए उन्होंने कहा, प्रौद्योगिकियों का तेजी से विकास हो रहा है। इससे नाबालिगों से जुड़े अंतर्राष्ट्रीय डिजिटल अपराधों में भी तेजी आ रही है। इससे निपटने के लिए किशोर न्याय प्रणालियों को अंतर्राष्ट्रीय सहयोग बढ़ाना होगा।

किशोर न्याय की प्रकृति और समाज के आयामों के संबंधों को समझना महत्वपूर्ण :

मुख्य न्यायाधीश ने कहा, किशोर न्याय पर चर्चा करते वक्त हमें कानूनी विवादों में फंसे बच्चों की कमजोरियों और जरूरतों को समझना होगा। किशोर न्याय की प्रकृति और समाज के आयामों के संबंधों को समझना महत्वपूर्ण है। उन्होंने आगे कहा, प्रौद्योगिकी का तेजी से विकास हो रहा है। किशोर हैकिंग, साइबरबुलिंग, ऑनलाइन धोखाधड़ी और डिजिटल उत्पीड़न सहित अन्य साइबर अपराधों में शामिल हो रहे हैं। डिजिटल प्लेटफॉर्म की सुरक्षा और आसान प्रवेश प्रकृति के कारण युवा अवैध गतिविधियों की ओर आकर्षित हो रहे हैं। भारत और नेपाल के किशोर न्याय प्रणालियों का विश्लेषण करते हुए कहा न्यायाधीश चंद्रचूड़ ने कहा, रोकथाम, हस्तक्षेप और पुनर्वास की रणनीतियों से हम एक ऐसे समाज का निर्माण कर सकते हैं जो अधिक समावेशी हो। इसमें हम प्रत्येक बच्चे को अपनी क्षमता दिखाने के लिए पूरा अवसर प्रदान करें। उन्होंने कहा, सुधारात्मक उपायों पर ध्यान केंद्रित करके एक निष्पक्ष और न्यायसंगत समाज को आकार देने में किशोर न्याय महत्वपूर्ण भूमिक निभाता है। किशोर न्याय प्रणाली युवाओं के समग्र विकास के लिए अनुकूल वातावरण बनाने में मदद करती है।

कांग्रेस के पूर्व अध्यक्ष लवली भाजपा में शामिल

* आप से गठबंधन पर कांग्रेस अध्यक्ष पद छोड़ा था * 4 अन्य नेता भी भाजपा में आए

नई दिल्ली, 4 मई (एजेंसियां)। दिल्ली कांग्रेस के पूर्व अध्यक्ष अरविंद सिंह लवली शनिवार को भाजपा में शामिल हो गए। उन्होंने आप से गठबंधन को लेकर 6 दिन पहले यानी 28 अप्रैल को दिल्ली कांग्रेस अध्यक्ष पद छोड़ा था। उन्होंने तब कहा था कि पार्टी नहीं छोड़ूंगा। लवली के साथ नीरज बसोया, राजकुमार चौहान, नसीब सिंह और अमित मलिक भी भाजपा में शामिल हुए।

भाजपा में शामिल होने के बाद लवली ने कहा, हमें भाजपा के बैनर तले और प्रधानमंत्री मोदी के नेतृत्व में दिल्ली की जनता के लिए लड़ने का मौका दिया गया है। मुझे पूरी उम्मीद है कि देश में प्रचंड बहुमत से भाजपा की सरकार बनेगी। आने वाले दिनों में भाजपा का परचम दिल्ली में भी लहराएगा।

2017 में भी कांग्रेस छोड़कर भाजपा में गए थे लवली :

अरविंद सिंह लवली की भाजपा में यह दूसरी पारी है। लवली 7 साल पहले 18 अप्रैल 2017 को भी कांग्रेस छोड़कर भाजपा



में गए थे। हालांकि, 10 महीने बाद ही वे 17 फरवरी 2018 को वापस कांग्रेस में शामिल हो गए थे। 31 अगस्त 2023 को लवली को दिल्ली कांग्रेस का अध्यक्ष बनाया गया था। 28 अप्रैल को मल्लिकार्जुन खड़गे को उन्होंने 4 पेज की चिट्ठी लिखकर पार्टी प्रभारी पर मनमानी करने का आरोप

लगाया था। उन्होंने कहा था कि मुझे एक ब्लॉक अध्यक्ष तक नियुक्त करने का अधिकार नहीं है। इसके अलावा लवली ने आप से गठबंधन पर भी ऐतराज जताया था। लवली ने अपनी चिट्ठी में लिखा- दिल्ली कांग्रेस इकाई उस पार्टी के साथ गठबंधन के खिलाफ है, जो कांग्रेस पार्टी के खिलाफ

झूठे, मनगढ़ंत और दुर्भावनापूर्ण भ्रष्टाचार के आरोप लगाने के आधार पर बनी थी। इसके बावजूद पार्टी ने दिल्ली में आप के साथ गठबंधन करने का फैसला किया।

दिल्ली की 7 लोकसभा सीटों में से 4 पर आप, 3 पर कांग्रेस लड़ रही :

दिल्ली में लोकसभा की 7 सीटें हैं। गठबंधन के तहत आप इनमें से 4 और कांग्रेस 3 सीटों पर चुनाव लड़ रही है। कांग्रेस ने चांदनी चौक से जेपी अग्रवाल, उत्तर-पूर्वी दिल्ली से कन्हैया कुमार और उत्तर-पश्चिम दिल्ली से उदित राज को मैदान में उतारा है। दिल्ली में 25 मई को छठे फेज में वोटिंग होगी। 2019 लोकसभा चुनाव में दिल्ली में भाजपा ने सातों सीटों पर जीत दर्ज की थी। भाजपा के सभी उम्मीदवारों को 50 प्रतिशत से ज्यादा वोट मिले थे, जबकि कांग्रेस दूसरे नंबर पर और सत्तारूढ़ आम आदमी पार्टी तीसरे स्थान पर खिसक गई थी। त्रिकोणीय मुकाबले में भाजपा प्रत्येक सीट पर आम आदमी पार्टी और कांग्रेस से बड़े वोटों के अंतर से आगे रही थी।

चीन को पछाड़कर विश्व का दूसरा सबसे बड़ा रोड नेटवर्क वाला देश बना भारत

नई दिल्ली, 4 मई (एजेंसियां)। भारत ने रोड नेटवर्क में चीन को पछाड़ दिया है। चीन को पछाड़कर भारत विश्व का दूसरा सबसे बड़ा रोड संपर्क वाला देश बना है। शीर्ष पर अभी यूएसए बना हुआ है। यूएसए में 68 लाख किलोमीटर तक रोड का जाल बिछा हुआ है। जबकि भारत में 63.7 लाख किलोमीटर का सड़कों का जाल बिछा हुआ है। चीन में 51.9 लाख किलोमीटर तक सड़कों का जाल है। ब्राजील में 20 लाख, रूस में 15.2 लाख, फ्रांस में 10.5 लाख, कनाडा में 10.4 लाख, आस्ट्रेलिया में 8.73 लाख किलोमीटर, मैक्सिको में 8.17 लाख किलोमीटर और साउथ अफ्रीका में 7.50 लाख किलोमीटर की सड़कें बिछी हैं। भारत में काफी तेजी से सड़कों और हाइवे का निर्माण हो रहा है। पिछले कई सालों में हाइवे और एक्सप्रेसवे खुब बने हैं, केंद्रीय मंत्री नितिन गडकरी जब से केंद्रीय सड़क और परिवहन मंत्री बने हैं तब से देश में सड़कों का जाल खुब बिछा है। कई सड़कों का कायकल्प हुआ है, आज यकीनन सड़क सही हुई है और यातायात सुगम हुआ है।

सरकार की ओर से दावा भी किया गया है कि आने वाले कुछ समय में भारत की सड़कें अमेरिका की सड़कों को टक्कर दे सकेगी। विश्व में दूसरे बड़े

रोड जाल वाले देश का श्रेय भारत को मिला है, भारत का पड़ोसी देश चीन अब पीछे हो गया है, भारत का पड़ोसी देश पाकिस्तान टॉप दस देशों की सूची में भी शामिल नहीं है।

दूसरे स्थान पर पहुंचा भारत :

चीन को पछाड़कर भारत सड़क नेटवर्क मामले में विश्व का दूसरा सबसे बड़ा रोड नेटवर्क वाला देश बन चुका है। अब वह सड़कों के जाल के मामले में दुनिया का नंबर 1 देश बनने से बस कुछ ही कदम दूर है। अभी भारत से अमेरिका की सड़कों से पांच लाख किलोमीटर ही कम है। अगर भारत पांच लाख किलोमीटर तक सड़क का निर्माण कर लेता है तो विश्व में वह प्रथम देश बन जाएगा। पूरे विश्व में सबसे बड़े रोड नेटवर्क मामले में संयुक्त राज्य अमेरिका शीर्ष पर है, उसके बाद दूसरे नंबर पर अब तक चीन ही था। लेकिन अब भारत ने उसे पीछे छोड़ दिया है, सड़क निर्माण में भारत ने चीन को पछाड़कर दूसरा स्थान हासिल कर लिया है। भारत ने अपना रिकार्ड जो बनाया है वो मात्र बीते नौ सालों में किया है, 2014 के बाद से भारत ने करीब डेढ़ लाख किलोमीटर लंबा सड़क नेटवर्क बढ़ाया है, सड़क निर्माण के कारण ही ये कामयाबी भारत को नसीब हो पाई है।

‘वह महज प्यार था’ : महिला

को कथित तौर पर थप्पड़

मारने वाले वायरल वीडियो पर

आई कांग्रेस सांसद की सफाई

निजामाबाद, 4 मई (एजेंसियां)। सोशल मीडिया पर कांग्रेस सांसद जीवन रेड्डी का एक वीडियो जमकर वायरल हो रहा है। जिसमें कथित तौर पर रेड्डी एक महिला बुजुर्ग को थप्पड़ मारते दिखाई दे रहे हैं। हालांकि, निजामाबाद से कांग्रेस सांसद उम्मीदवार रेड्डी ने अपनी सफाई दी है। उन्होंने इशारा करते हुए कहा कि महिला को प्यार से सहलाया था। वहीं, बुजुर्ग महिला ने बदनाम करने का आरोप लगाया है। कथित वायरल वीडियो में दिख रही बुजुर्ग महिला ने कहा, मेरे पास न तो घर है और न ही मुझे पेंशन मिलती है। मैंने उनसे (जीवन रेड्डी) से कहा कि कृपया मुझ पर दया दिखाएं। फिर उन्होंने मुझे यह कहकर आश्वसन दिया कि दोस्तानी (राजीव) आपको मिल जाएगी। किसान महिला ने कहा, अब यह दिखाया जा रहा है कि मुझे थप्पड़ मारा गया था।

अपहरण के मामले में एचडी रेवन्ना गिरफ्तार

अग्रिम जमानत याचिका कोर्ट ने की खारिज



बेंगलुरु, 4 मई (एजेंसियां)। सैकड़ों महिलाओं के यौन शोषण के मामले में फंसे पूर्व प्रधानमंत्री देवेगौड़ा के बेटे जेडीएस नेता एचडी रेवन्ना को कर्नाटक पुलिस की एसआईटी ने गिरफ्तार कर लिया है। उनसे एक पॉइंट महिला के अपहरण के मामले में पूछताछ की जा रही है। बीते गुरुवार मैसूरु में एक महिला के अपहरण के आरोप में केस दर्ज कराया गया था। वो महिला भी यौन शोषण की शिकार है। केस दर्ज होने के बाद पुलिस ने रेवन्ना के खास सतीश बबन्ना को गिरफ्तार किया था। अब एसआईटी द्वारा दो बार नोटिस दिए जाने के बाद भी हाजिर नहीं होने पर रेवन्ना को गिरफ्तार किया गया है।

2 मई को राजू एचडी नामक एक शख्स ने केआर नगर पुलिस स्टेशन में अपहरण का केस दर्ज कराया था। अपनी शिकायत में उसने कहा था कि उसकी मां छह साल से एचडी रेवन्ना के घर और फार्महाउस में काम कर रही थी। लेकिन तीन साल पहले वो लोग काम छोड़कर अपने गांव में मजदूरी करने लगे। कुछ दिन पहले उसका एक परिचित सतीश आया उसकी मां

को लेकर चला गया। कुछ दिन वापस भी ले आया। इसके बाद 29 अप्रैल की रात करीब 9 बजे सतीश फिर उसके घर आया। उसकी मां को यह कहते हुए जबरदस्ती ले गया कि रेवन्ना ने उसे लाने को कहा है। क्योंकि पुलिस उनको खोज रही है। 1 मई को उसका एक दोस्त उसके पास आया और बताया कि उसकी मां का एक वीडियो वायरल हो रहा है। उसमें उसकी मां का यौन उत्पीड़न किया जा रहा है। इसके बाद उसने सतीश को काल करके मां को भेजने के लिए कहा, लेकिन वो नहीं आई। इस मामले में गिरफ्तारी से बचने के लिए कर्नाटक के पूर्व मंत्री रहे एचडी रेवन्ना ने अग्रिम जमानत की याचिका कोर्ट में दाखिल की थी। इसे आज शाम को कोर्ट ने खारिज कर दिया। जन प्रतिनिधि

अदालत के न्यायाधीश संतोष गजानन भट्ट की पीठ ने याचिका को खारिज करते हुए अगली सुनवाई के लिए 6 मई की तारीख दी है।

इससे पहले एसआईटी ने एचडी और प्रज्वल के खिलाफ लुकआउट नोटिस भी जारी किया था। इसके साथ ही सीबीआई से अनुरोध किया है कि प्रज्वल के खिलाफ इंटरपोल से ब्लू कॉर्नर नोटिस जारी कराया जाए। इस सेक्स स्कैंडल के खुलासे के बाद 27 अप्रैल को प्रज्वल विदेश भाग गए थे। इससे पहले एचडी रेवन्ना की गिरफ्तारी के सवाल पर कर्नाटक के गृह मंत्री जी परमेश्वर ने कहा था, एचडी रेवन्ना को एक मौका दिया गया है। उन्हें धारा 41 के तहत नोटिस दिया गया है, उन्हें एसआईटी के सामने पेश होकर अपना पक्ष रखना है। उन्हें दूसरा नोटिस भी दिया गया है। उनके पास 24 घंटे का समय है, जो आज शाम खत्म हो जाएगा।

इसके बाद कार्रवाई होगी। यही वजह है कि पुलिस ने कार्रवाई करते हुए उनको गिरफ्तार कर लिया है। रेवन्ना के घर में काम करने वाली एक रसोइए की शिकायत के आधार पर पिछले रविवार को हासन जिले के होलेनसिपुरा पुलिस स्टेशन में बाप-बेटे खिलाफ यौन उत्पीड़न का पहला मामला दर्ज किया गया था। अपने बयान में उसने एचडी और प्रज्वल पर सनसनीखेज आरोप लगाए हैं। >14

Scoops
ICE CREAM
one for every celebration

ICE CREAM KHAAO, MOOD BANAO

CHOCO BROWNIE FUDGE
BADAM PISTA CHIKKI
ARABIAN DELIGHT
ROSE BERRIES

Order online
Available in all Scoops Stores
For enquiries: +91 9849312000

राजीव गांधी की हत्या से जुड़ी खुफिया जानकारी गायब

सिक्वोरिटी एक्सपर्ट का दावा-इजराइल ने पूर्व प्रधानमंत्री पर खतरे की संभावना जताई थी

नई दिल्ली, 4 मई (एजेंसियां)। सिक्वोरिटी एक्सपर्ट नमित वर्मा ने दावा किया है कि इजराइल ने पूर्व प्रधानमंत्री राजीव गांधी पर खतरे की संभावना को लेकर खुफिया जानकारी शेयर की थी। 1991 में राजीव गांधी की हत्या के बाद इसकी कॉपी गायब हो गई।

नमित वर्मा ने कहा कि पिछले तीन-चार दशक में इजराइल ने भारत के साथ कई अहम जानकारी को साझा किया था। इनमें सबसे अहम राजीव गांधी के जीवन पर खतरे से जुड़ी संभावना थी। यह संभावना सच भी साबित भी हुआ। उनकी हत्या के बाद देश की राजनीतिक व्यवस्था बहुत अलग हो गई। नमित के मुताबिक, इजराइल की खुफिया जानकारी में साफ कहा गया था कि पेमेंट हुआ है। दावा किया गया कि 'गांडमैन' ने पेमेंट किया है। यह सारी जानकारी डॉक्यूमेंट की गई थी और हमारी खुफिया एजेंसियों को भी इसके बारे में पता था। उन्होंने सुरक्षा देने के लिए पूछा भी था, लेकिन तत्कालीन सरकार ने सुरक्षा नहीं दी। न्यूज एजेंसी के मुताबिक, सिक्वोरिटी एक्सपर्ट नमित ने ये बातें उसानास फाउंडेशन की तरफ से आयोजित एक चर्चा के दौरान की। नमित दशकों से सुरक्षा मामलों में स्पेशलाइजेशन के साथ ग्लोबल जियोपॉलिटिक्स के विशेषज्ञ रहे हैं। >14

बाइडन के भारत को 'जेनोफोबिक' कहने पर जयशंकर की दो टूक मेहमान नवाजी के लिए जाना जाता है देश



नई दिल्ली, 4 मई (एजेंसियां)। अमेरिका के राष्ट्रपति जो बाइडन ने हाल ही में भारत को जेनोफोबिक (विदेशियों के प्रति अत्यधिक नापसंदगी या डर रखने वाला) बताया था। इस पर प्रतिक्रिया देते हुए केंद्रीय विदेश मंत्री ने बाइडन की टिप्पणी को खारिज कर दिया। जयशंकर ने बताया कि भारत विभिन्न समाज के लोगों का स्वागत करता है। यह देश मेहमाननवाजी के लिए जाना जाता है। एक साक्षात्कार में जयशंकर ने इस आरोप का भी खंडन किया कि भारत की अर्थव्यवस्था लड़खड़ा रही है। केंद्रीय मंत्री ने कहा कि प्रधानमंत्री नरेंद्र मोदी के नेतृत्व वाली सरकार द्वारा पेश किया गया नागरिकता संशोधन अधिनियम (सीएए) यह दर्शाता है कि भारत हर समाज के लोगों का स्वागत करता है। दो अप्रैल को जो बाइडन ने कहा था कि भारत, चीन, रूस और जापान की जेनोफोबिक प्रकृति ही उनकी आर्थिक परेशानियों के लिए जिम्मेदार है। उन्होंने आगे कहा कि अमेरिका की अर्थव्यवस्था इसलिए बढ़ रही है, क्योंकि वह अपनी धरती पर अप्रवासियों का स्वागत करता है।

nifd GLOBAL
MedHavi
SKILLS UNIVERSITY
Skill • Empower • Liberate

N.S.D.C
RE-IMAGINE FUTURE

Skill India
औद्योगिक परा-वृद्धि योजना

Your ideas, Our expertise
Admissions Open
B.DES
B.VOC • M.VOC
Fashion Design | Interior Design

NIFD Global, Himayatnagar, Hyderabad
3-6-198 4th Floor, Vasavi Shree Mukhi Complex,
Himayat Nagar, Hyderabad - Telangana. Pin 500 029
Phone : +914066105922/8922 9246105922, 9100945922

जम्मू-कश्मीर पुलिस के लिए एआई बना हथियार, आतंकियों का बच पाना होगा मुश्किल

जम्मू, 4 मई (एजेंसियां)। आतंकवादी हो या उसके मददगार या फिर कोई अपराधी या हिस्ट्रीशीटर अब जम्मू कश्मीर पुलिस से बचना मुश्किल होगा। जम्मू-कश्मीर में अपराध पर रोक लगाने और सुरक्षा उपायों को मजबूत करने की दिशा में पुलिस ने एक नई पहल लॉन्च की है। जिसके तहत जम्मू कश्मीर पुलिस ने सुरक्षा को तकनीक यानी आर्टिफिशियल इंटेलिजेंस से जोड़ने का काम किया है। जिसके चलते अब जम्मू-कश्मीर में अपराध पर रोक लगेगी। कश्मीर घाटी में पुलिस ने रामबन जिला के बनिहाल स्थित नवयुगा टनल पर बने चेकिंग प्लाजा में एआई-आधारित फेशियल रिगिनजन सिस्टम स्थापित कर उसे शुरू कर दिया है। इस पहल पर पुलिस ने बयान जारी करके कहा कि आतंकवादियों, ओजीडब्ल्यू,

भगोड़े, हिस्ट्रीशीटर, चोर और ड्रग तस्करी सहित अपराधिक गतिविधियों में शामिल व्यक्तियों की पहचान करने और उन पर नजर रखने के लिए तैयार किया गया है, एआई-आधारित फेशियल रिर्काग्निशन सिस्टम स्मार्ट पुलिसिंग पहल की एक बड़ी उपलब्धि है। जम्मू-कश्मीर पुलिस के जरिए इस्तेमाल की गई इस तकनीक का मकसद न सिर्फ कानून प्रवर्तन एजेंसियों द्वारा अपराधियों को बेहतर तरीके से ट्रैक करना है, बल्कि बुद्धिमान और सक्रिय पुलिसिंग का भी योगदान देना है। साथ ही यह कदम सार्वजनिक सुरक्षा सुनिश्चित करेगा। पुलिस ने इस पहल पर बात करते हुए कहा कि इस सिस्टम का मकसद सार्वजनिक सुरक्षा सुनिश्चित करना और अपराध से प्रभावी ढंग से निपटने के लिए एक महत्वपूर्ण कदम है।

पत्नी के साथ 'अप्राकृतिक यौन संबंध' रेप नहीं

मध्य प्रदेश हाई कोर्ट ने दिया एफआईआर खारिज करने का आदेश



खासकर पति-पत्नी के साथ रहने के दौरान पुरुष द्वारा कानूनी रूप से विवाहित पत्नी के साथ अप्राकृतिक यौन संबंध दुष्कर्म की श्रेणी में नहीं आता। ऐसे

भोपाल, 4 मई (एजेंसियां)। मध्य प्रदेश हाई कोर्ट के जस्टिस जीएस आहलुवालिया ने एक अहम फैसले में पत्नी द्वारा पति के खिलाफ अप्राकृतिक यौन शोषण के मामले में दर्ज कराई गई एफआईआर को निरस्त कर दिया है। उन्होंने अपने फैसले में लिखा कि 'यदि एक वैध पत्नी विवाह के दौरान अपने पति के साथ रह रही है, तो किसी पुरुष द्वारा अपनी ही पत्नी (जो कि 15 साल से कम उम्र की न हो) के साथ कोई भी यौन कृत्य दुष्कर्म नहीं होगा।' जस्टिस अहलुवालिया की एकल पीठ ने अपने फैसले में लिखा कि 'विवाह के बाद पुरुष के पत्नी के साथ अप्राकृतिक यौन संबंध को दुष्कर्म नहीं माना जाएगा।

मसूरी घूमने गए एक युवती समेत पांच छात्रों की सड़क दुर्घटना में दर्दनाक मौत

देहरादून, 4 मई (एजेंसियां)। देहरादून से मसूरी घूमने गए एक निजी कॉलेज के पांच छात्रों की सड़क दुर्घटना में दर्दनाक मौत हो गई। सभी मसूरी रोड स्थित आईएमएस कॉलेज में पढ़ते थे। इस घटना की सूचना पर परिजनों में कोहराम मचा है। पुलिस ने सभी शवों को पोस्टमार्टम के लिए कोरोनेशन अस्पताल भेज दिए हैं। मसूरी के कोतवाल अरविंद चौधरी के मुताबिक मसूरी-देहरादून मार्ग पर चूनाखाल के पास शनिवार सुबह करीब पांच बजे एक वाहन अनियंत्रित होकर गहरी खाई में गिर गया। हादसे में एक युवती समेत कुल पांच लोगों की मौत हो गई, जबकि एक युवती गंभीर रूप से घायल बताई जा रही है। वाहन में कुल छह लोग सवार थे। उन्होंने बताया कि हादसे में तीन युवाओं की मौके पर ही मौत हो गई थी।

जबकि तीन घायलों को खाई से निकालकर अस्पताल पहुंचाया गया। जिसमें से दो और लोगों ने दम तोड़ दिया। हादसे में जान गंवाने वालों में चार युवक और एक युवती शामिल हैं। जबकि एक युवती गंभीर रूप से घायल है। ये सभी राजपुर क्षेत्र के मसूरी रोड स्थित आईएमएस कॉलेज देहरादून के छात्र छात्राएं बताए जा रहे हैं। सभी रात मसूरी घूमने गए थे और वहीं रुके थे सुबह दून वापस लौटते समय हादसा हुआ। इस हादसे की सूचना परिजनों को दी गई है।

रेप के आरोप में डिप्टी कलेक्टर गिरफ्तार

बड़वानी, 4 मई (एजेंसियां)। मध्य प्रदेश के बड़वानी में एक डिप्टी कलेक्टर के खिलाफ बड़ा एक्शन लिया गया है। रेप के आरोप में डिप्टी कलेक्टर को गिरफ्तार कर लिया गया है। राजस्व विभाग की एक महिला कर्मचारी ने डिप्टी कलेक्टर के खिलाफ रेप के आरोप लगाए थे। एक महिला कर्मचारी की शिकायत के बाद डिप्टी कलेक्टर को रेप के आरोप में गिरफ्तार किया गया है। पुलिस ने शुक्रवार को बड़वानी में तैनात थे। अधिकारी ने बताया कि राजस्व विभाग की एक महिला कर्मचारी ने 29 अप्रैल को शिकायत की थी कि 2016 में बड़वानी के

तत्कालीन सब डिविजनल मजिस्ट्रेट (एसडीएम) के तौर पर तैनात अभय सिंह खराड़ी ने उसके साथ कई बार रेप किया। बड़वानी की महिला थाना प्रभारी अलका मोनिया ने बताया कि शिकायत के बाद खराड़ी को गुरुवार रात को भोपाल से गिरफ्तार किया गया। अधिकारी के अनुसार महिला कर्मचारी ने कहा कि आरोपी खराड़ी ने उसे शारीरिक और मानसिक रूप से प्रताड़ित किया। डिप्टी कलेक्टर वर्तमान में उज्जैन में तैनात थे। उन्होंने बताया कि डिप्टी कलेक्टर खराड़ी को स्थानीय अदालत में पेश किया गया, जहां से उसे जेल भेज दिया गया।

दिल्ली में हवालात से फरार हुआ आरोपी पुलिस महकमे में मचा हड़कंप

नई दिल्ली, 4 मई (एजेंसियां)। दिल्ली में एक विचित्र घटना देखने को मिली है। यहां पुलिस प्रशासन की लापरवाही का मामला सामने आया है। दरअसल दिल्ली के राजौरी गार्डन का यह मामला है। यहां चोरी के मामले में गिरफ्तार एक व्यक्ति हवालात की सलाखे तोड़कर पुलिस हिरासत से फरार हो गया है। इस घटना की पुष्टि एक अधिकारी ने की है। अधिकारी ने ही बताया कि दीपक आरडीएस को बाद में पुलिस ने गिरफ्तार कर लिया और उसे वापस जेल भेज दिया गया। बता दें कि दीपक को पिछले सप्ताह चोरी के मामले में गिरफ्तार कर राजौरी गार्डन थाने के समीप स्पेशल स्टाफ ऑफिस की अस्थायी हवालात में रखा गया था।

परिवार का ख्याल नहीं रख सके

महाराष्ट्र क्या संभालेंगे? पीएम की इस टिप्पणी का पवार ने क्या जवाब दिया

मुंबई, 4 मई (एजेंसियां)। राष्ट्रवादी कांग्रेस पार्टी (शरद पवार गुट) के प्रमुख शरद पवार ने प्रधानमंत्री नरेंद्र मोदी पर पलटवार करते हुए कहा कि पीएम मोदी ने कई वादे किए, लेकिन उन्हें पूरा नहीं किया। पवार ने कहा कि पीएम मोदी ने मनमोहन सिंह की आलोचना की और उन पर टिप्पणी की। लेकिन आज वो उन्हीं के फैसलों को लागू करने की कोशिश कर रहे हैं। शरद पवार ने आगे कहा कि लोग पीएम मोदी से नाखुश हैं। शरद पवार ने आगे कहा कि प्रधानमंत्री मोदी अपने और मनमोहन सिंह के 10 साल के कार्यकाल की तुलना करते हैं। लेकिन मनमोहन सिंह की एक खासियत थी, वो चुपचाप काम



करते थे और बिना कोई हंगामा किए देश को परिणाम देते थे। शरद पवार ने पीएम मोदी पर निशाना साधते हुए कहा कि मैं पीएम मोदी के कामों के नतीजों के बारे में तो नहीं जानता, लेकिन उनकी चर्चा, टीका-टिप्पणी और आलोचना में काफी समय खर्च हो जाता है।

पीएम ने किया शरद पवार पर

1-2 नहीं, 8 शادियां कीं फिर महिला गई जेल, यहां भी कैदी से किया एक और विवाह

अमृतसर, 4 मई (एजेंसियां)। पंजाब के कपूरथला जेल से हैरान करने वाला मामला सामने आया है। यहां एक महिला ने 8 शादी करने के बावजूद नौवीं शादी भी जेल में कर डाली। यह महिला पहले 8 शादियां करने के आरोप में जेल में बंद है। फिलहाल युवक की पहली पत्नी ने अमृतसर के आईजी को आवेदन देकर न्याय की मांग की है, जिसके बाद पुलिस की टीम जांच में जुट गई है। इस आरोपी महिला के खिलाफ पहले ही 8 शादी के आरोप में धोखाधड़ी के मामले दर्ज हैं। इसी वजह से वह कपूरथला जेल में बंद है। जानकारी के मुताबिक, जेल में रहते दौरान महिला ने एक कैदी युवक को अपने प्रेम जाल में फंसाया और उससे शादी कर ली। इस तरह से यह शादी उस आरोपी महिला की नौवीं शादी हुई। जबकि यह युवक पहले से ही शादी-शुदा था। वहीं, जब शादी की जानकारी युवक की पहली पत्नी को लगी वह तुरंत अमृतसर में आईजी कार्यालय के पास पहुंच गई। पीड़िता ने आईजी से मामले को लेकर न्याय की गुहार लगाई है

जबलपुर में एनसीईआरटी की नकली किताबें बेचने वालों पर एक्शन, 2 बुक सेलर्स के खिलाफ एफआईआर दर्ज



जबलपुर, 4 मई (एजेंसियां)। मध्य प्रदेश के जबलपुर शहर में दो पुस्तक विक्रेताओं के खिलाफ नेशनल कार्डसिल ऑफ एजुकेशन (एनसीईआरटी) की नकली बुक बेचने पर एफआईआर दर्ज की गई है। दिल्ली से आये एनसीईआरटी के अधिकारियों और पुलिस की संयुक्त टीम ने शहर के दो बुक स्टोर पर छापामार कार्रवाई की। इस दौरान दोनों बुक स्टोर से एक हजार से अधिक नकली किताबें बरामद की गईं। एसपी आदित्य प्रताप सिंह ने बताया कि प्रारंभिक जांच के बाद दोनों बुक-सेलर्स के

खिलाफ लाईगंज थाने में मामला दर्ज किया गया है। दिल्ली से आए एनसीईआरटी के सदस्यों ने पहले तो अभिभावक बनकर किताबें खरीदीं और जब उन्होंने देखा कि किताबें नकली हैं, तो इसकी जानकारी पुलिस अधीक्षक से साझा की गई। पुलिस अधीक्षक आदित्य प्रताप सिंह से भूपेन्द्र सिंह ने शिकायत की कि वह एनसीईआरटी नई दिल्ली में बिजनेस मैनेजर के पद पर पदस्थ हैं। एनसीईआरटी की नकली पुस्तकें जबलपुर शहर में बेचे जाने संबंधी सूचना एनसीईआरटी

मुख्यालय नई दिल्ली में मिली थी। इसके बाद सक्षम अधिकारी के रूप में उनके साथ सहायक उत्पादन अधिकारी दीपक जायसवाल को सत्यापन और सूचना सही पाए जाने पर संबंधित थाने में दौषियों के खिलाफ एफआईआर दर्ज करने हेतु अधिकृत किया गया है। एनसीईआरटी के अधिकारी भूपेंद्र सिंह और उनकी टीम ने 2 मई की शाम नया बाजार स्थित सेंट्रल बुक डिपो और विनय पुस्तक सदन 157 नया बाजार से कक्षा 9वीं की कुछ एनसीईआरटी की किताबें खरीदीं।

एक हजार नकली किताबें

जब

इसके बाद जांच करने पर ये किताबें नकली पाई गईं। दोनों दुकान के संचालकों द्वारा सरकार को वित्तीय नुकसान पहुंचाते हुए विद्यार्थियों को नकली किताबें बेचकर धोखाधड़ी की जा रही थी।

क्या है भीमा कोरेगांव मामला ? डीयू के प्रोफेसर हनी बाबू ने एससी से क्यों ली याचिका वापस ?

मुंबई, 4 मई (एजेंसियां)। महाराष्ट्र के भीमा कोरेगांव से जुड़े एल्यार परिषद मामले में दिल्ली विश्वविद्यालय के एसोसिएट प्रोफेसर हनी बाबू ने अपनी जमानत की मांग वाली याचिका सुप्रीम कोर्ट से वापस ले ली है। जस्टिस बेला त्रिवेदी और जस्टिस पंकज मि्तल की पीठ ने बाबू की ओर से पेश अधिवक्ता की दलील पर गौर किया। याचिका वापस लेने की वजह बताते हुए हनी बाबू ने अपने वकील के जरिए अदालत को बताया कि मामले में पांच अन्य सह-अभियुक्तों को जमानत दे दी गई है। सुप्रीम कोर्ट की दो सदस्यीय पीठ ने कहा, ‘‘याचिकाकर्ता के अधिवक्ता ने दलील दी है कि परिस्थिति बदल गई और वह मौजूदा याचिका को पेश करने के लिए वह हाईकोर्ट का रुख नहीं करना चाहते।’’ सुप्रीम कोर्ट ने इससे पहले बॉम्बे उच्च न्यायालय के एक आदेश के खिलाफ उनकी याचिका पर महाराष्ट्र सरकार और राष्ट्रीय अन्वेषण अधिकरण (एनआईए) से जवाब मांग था। उच्च न्यायालय ने 19 सितंबर 2022



को बाबू की जमानत याचिका को खारिज कर दिया था। इस मामले की जांच कर रही एनआईए ने बाबू पर प्रतिबंधित संगठन भारतीय कम्युनिस्ट पार्टी (माओवादी) के नेताओं के कहने पर माओवादी गतिविधियों और विचारधारा के प्रचार-प्रसार में सह-संज्ञाकारता होने का आरोप लगा रखा है। बाबू को इस मामले में जुलाई 2020 को गिरफ्तार किया गया था और वर्तमान में वह नवी मुंबई की तलोजा जेल में बंद है। हनी बाबू ने जून 2023 में सुप्रीम कोर्ट का दरवाजा खटखटाया था। उन्होंने अपने याचिका के जरिए विशेष एनआईए अदालत के एक आदेश को चुनौती दी, जिसने

सकते। वो महाराष्ट्र को क्या संभालेंगे? शरद पवार ने पीएम मोदी की इस अलोचना का जवाब देते हुए कहा कि मोदी ने अपने परिवार का ख्याल कहां रखा? मैं इस पर नहीं जाना चाहता। उनकी पारिवारिक पृष्ठभूमि चिंताजनक है। लेकिन हम उनकी व्यक्तिगत चीजों पर नहीं बोलेगे।

शरद पवार ने किया पलटवार

इंटरव्यू में प्रधानमंत्री नरेंद्र मोदी ने कहा कि उद्धव ठाकरे मेरे दुश्मन नहीं हैं। प्रधानमंत्री मोदी ने कहा, संकट के समय में मैं उनकी मदद करने वाला पहला व्यक्ति होऊंगा। जिस पर जवाब देते हुए शरद पवार ने कहा कि उन्होंने लाख कहा हो, लेकिन हम प्रार्थना करते हैं कि उद्धव ठाकरे को मोदी की मदद लेने का समय न आए।

'दहेज-उत्पीड़न कानून पर विचार करे केंद्र

ताकि न हो सके दुरुपयोग', सुप्रीम कोर्ट की बड़ी टिप्पणी



नई दिल्ली, 4 मई (एजेंसियां)। सुप्रीम कोर्ट ने केंद्र से कहा कि वह भारतीय न्याय संहिता (बीएनएस) के गलत इस्तेमाल से बचने के लिए इसकी धारा 85 और 86 में जरूरी बदलाव करने पर विचार करे, ताकि झूठी शिकायतें दर्ज करने के लिए इसका दुरुपयोग न हो सके। भारतीय न्याय संहिता की धारा 85 में कहा गया है, 'किसी महिला का पति या पति का रिश्तेदार उस महिला के साथ क्रूरता करेगा तो उसे 3 साल कैद की सजा दी जाएगी। साथ ही उसे जुर्माना भी भरना पड़ सकता है। दरअसल, भारतीय न्याय संहिता

की धारा 86 में 'क्रूरता' की परिभाषा के तहत महिला को मानसिक और शारीरिक दोनों तरह की हानि पहुंचाना शामिल है। सुप्रीम कोर्ट ने कहा कि उसने 14 साल पहले केंद्र सरकार से दहेज विरोधी कानून पर फिर से विचार करने को कहा था, क्योंकि बड़ी संख्या में दर्ज कराई गयी शिकायतों में घटना को बढ़ा-चढ़ाकर दिखाया जाता है।

1 जुलाई से लागू होगी भारतीय न्याय संहिता

इस मामले में सुप्रीम कोर्ट में जस्टिस जेबी पारदीवाला और जस्टिस मनोज मिश्रा की पीठ ने सुनवाई री। पीठ ने कहा कि वह

आप सांसद संजय सिंह का तंज

'क्या अमित शाह के बेटे को क्रिकेट का बल्ला पकड़ना आता है, बीसीसीआई के सचिव बने हुए है'



नई दिल्ली, 4 मई (एजेंसियां)। आम आदमी पार्टी के राज्यसभा सांसद ने एक बार फिर भाजपा पर हमला बोला है। उन्होंने अमित शाह के बेटे जय शाह के बीसीसीआई सचिव होने को लेकर तंज कसा है। उन्होंने कहा कि क्या अमित शाह के बेटे को बल्ला पकड़ना आता है? लेकिन, वह बीसीसीआई के सचिव हैं। इसी के साथ आप सांसद ने प्रधानमंत्री नरेंद्र मोदी पर भी निशाना साधा है। आप सांसद

संजय सिंह ने कहा, 'अमित शाह के बेटे को क्रिकेट का बल्ला पकड़ना आता है? बीसीसीआई के सचिव बने हुए हैं और हमारे घर के बेटे 17 साल की उम्र में जवान बनेंगे और 21 साल में रिटायर हो जाएंगे। मोदी जी को 73 साल में तीसरी बार मौका चाहिए और 21 साल का जवान रिटायर होकर घर पर बैठेगा। ये लोग घोर परिवारवादी हैं। अपने परिवार और दोस्तों को बढ़ाने के अलावा ना पीएम मोदी के पास कोई काम है, ना अमित शाह के पास, ना भाजपा के पास कोई काम है। हम अपने देश का बल्ला पकड़ना चाहते हैं? मोदी और अमित शाह अपने दोस्तों का भविष्य बनाना चाहते हैं। हम देश के लिए काम कर रहे हैं? वे दोस्त के लिए काम कर रहे हैं।'

भारतीय न्याय संहिता, 2023 की क्रमशः धारा 85 और 86 पर गौर करेगी, ताकि यह पता लगाया जा सके कि क्या विधायिका ने सुप्रीम कोर्ट सुझाव पर गंभीरता से गौर किया है या नहीं। चूंकि, भारतीय न्याय संहिता को एक जुलाई से लागू किया जाना है।

परिवार के सदस्यों ने दहेज की मांग पर पहुंचाया मानसिक आघात

दरअसल, एक महिला द्वारा पति के खिलाफ दायर की गई दहेज-उत्पीड़न के मामले को रद्द करते समय सुप्रीम कोर्ट की यह टिप्पणी आई। जबकि, पीड़ित महिला की ओर से दर्ज कराई गई एफआईआर के अनुसार, व्यक्ति और उसके परिवार के सदस्यों ने कथित तौर पर दहेज की मांग की और उसे मानसिक एवं शारीरिक आघात पहुंचाया।

महिला का आरोप- परिवार ने शादी के समय की थी बड़ी रकम खर्च

एफआईआर में कहा गया है कि

महिला के परिवार ने उसकी शादी के समय एक बड़ी रकम खर्च की थी और अपना 'स्त्रीधन' भी पति और उसके परिवार को सौंप दिया था। हालांकि, शादी के कुछ समय बाद, पति और उसके परिवार वालों ने झूठे बहाने बनाकर उसे परेशान करना शुरू कर दिया।

रजिस्ट्री की कॉपी कोर्ट ने सभी विभागों को भेजने के लिए निर्देश

पीठ ने कहा कि एफआईआर और आरोप पत्र को पढ़ने से पता चलता है कि महिला की ओर से लगाए गए आरोप काफी अस्पष्ट, सामान्य और व्यापक हैं, जिनमें आपराधिक आचरण का कोई उदाहरण नहीं दिया गया है। हालांकि, सुप्रीम कोर्ट ने रजिस्ट्री को इस फैसले की एक-एक प्रति केंद्रीय कानून और गृह सचिवों, केंद्र सरकार को भेजने का निर्देश दिया, जो इसे कानून और न्याय मंत्री के साथ-साथ गृह मंत्री के समक्ष भी रख सकते हैं।

केरल-तमिलनाडु के समुद्र में उठेंगी ऊंची लहरें



कोच्चि, 4 मई (एजेंसियां)। केरल और दक्षिण तमिलनाडु के तटीय इलाकों में अचानक समुद्र में ऊंची लहरें उठने को लेकर रेड अलर्ट जारी किया गया। केरल और दक्षिण तमिलनाडु के तटीय इलाकों में मछुआरों और स्थानीय निवासियों को चेतावनी दी गई है कि आज तड़के से रिववार रात साढ़े 11 बजे तक समुद्र में ऊंची लहरी उठ सकती हैं। मौसम एजेंसियों ने यह जानकारी गुवा के खिलाफ एनसीईआरटी की नकली किताबें बेचकर शासन को आर्थिक नुकसान पहुंचाने पर एफआईआर दर्ज की गई। दोनों पर लाभ अर्जित करने और विद्यार्थियों के साथ धोखाधड़ी करना पाए जाने पर धारा 63, 65 कॉंपीराइट एक्ट और धारा 420 के संबंध में पूछताछ की जा रही है।

खतरनाक क्षेत्रों से दूर रहने की सलाह

केरल राज्य आपदा प्रबंधन प्राधिकरण (केएसडीएमए) और अन्य मौसम एजेंसियों ने एक बयान में लोगों को अधिकारियों के निर्देश के अनुसार खतरनाक क्षेत्रों से दूर रहने की सलाह दी है। उन्होंने यहां एक बयान में कहा कि नौकाओं के बीच एक सुरक्षित दूरी रखकर उनके आपस में टकराने को टाला जा सकता है। मछली पकड़ने के उपकरणों की सुरक्षा सुनिश्चित की जानी चाहिए।


समुद्र में नहीं उतरने की सलाह

एजेंसियों ने लोगों को तटों से दूर रहने और समुद्र में नहीं उतरने की भी सलाह दी है। आईएनसीओआईएस के अनुसार, हिंद महासागर के दक्षिणी हिस्से में तेज हवाएं चलने के परिणामस्वरूप समुद्र में ऊंची लहरें उठती हैं। इस परिस्थिति को कल्लक्कडल नाम से जाना जाता है।

अफगान राजनयिक पर लगा सोने की तस्करी का आरोप, डीआरआई ने जब्त किया 25 किलो गोल्ड



मुंबई, 4 मई (एजेंसियां)। राजस्व खुफिया निदेशालय (डीआरआई) ने मुंबई एयरपोर्ट से अफगानिस्तान की एक महिला राजनयिक को सोने की तस्करी करते हुए पकड़ा है। महिला राजनयिक के पास से 25 किलो सोना बरामद हुआ है। तस्करी किए जा रहे सोने की कीमत 18।6 करोड़ रुपये आंकी गई है। मीडिया रिपोर्ट्स के अनुसार, महिला राजनयिक दुबई से मुंबई पहुंची थी, जहां जांच में उनके पास से 25 किलो सोना बरामद किया गया। मीडिया रिपोर्ट्स के अनुसार, घटना 25 अप्रैल की है, जब अफगानिस्तान की महिला राजनयिक अपने बेटे के साथ दुबई से मुंबई एयरपोर्ट पहुंची। डीआरआई के अधिकारियों को अफगानिस्तान की राजनयिक के मुंबई पहुंचने से पहले ही सोने की तस्करी की खुफिया जानकारी मिल गई थी। ऐसे में डीआरआई ने अपने कई अधिकारियों को मुंबई एयरपोर्ट पर तैनात कर दिया।



तेलंगाना में 46 करोड़ रुपये के रिफंड धोखाधड़ी के आरोप में पांच जीएसटी अधिकारी गिरफ्तार

हैदराबाद, 4 मई (स्वतंत्र वार्ता)। हैदराबाद पुलिस ने लगभग 46 करोड़ रुपये के जीएसटी रिफंड धोखाधड़ी के सात मामलों में पांच जीएसटी अधिकारियों को गिरफ्तार किया है। खुफिया विभाग के हैदराबाद सेंट्रल क्राइम स्टेशन ने शनिवार को कहा कि उसने राज्य के अलग-अलग सर्किलों से अधिकारियों को गिरफ्तार किया है। सात फर्जी इलेक्ट्रिक बाइक निर्माता कंपनियों के खिलाफ सीसीएस द्वारा दर्ज सात मामलों के संबंध में ये गिरफ्तारियां की गई हैं। गिरफ्तार किए गए अधिकारियों में नलगोंडा डिवीजन के जीएसटी डिप्टी कमिश्नर पीतला स्वर्ण कुमार, एबिडूस सर्कल के एसिस्टेंट कमिश्नर (स्टेट टैक्स) केलम वेणु गोपाल, माधापुर-1 सर्कल के एसिस्टेंट कमिश्नर (स्टेट टैक्स) पौडिला विरवा किरण, माधापुर-2 के जीएसटी डिप्टी स्टेट टैक्स ऑफिसर वेमावरपु वेंकट रमना और माधापुर-3 सर्कल की सीनियर एसिस्टेंट मैरी महिथा शामिल हैं। पुलिस के मुताबिक, अधिकारियों ने आरोपियों के साथ साजिश रची थी, जिन्होंने फर्जी

तीन दिन की दिल्ली पुलिस रिमांड पर अरुण रेड्डी

नई दिल्ली, 4 मई (एजेंसियां)। दिल्ली की एक अदालत ने शनिवार को केंद्रीय गृह मंत्री अमित शाह फेक वीडियो मामले में आरोपी अरुण रेड्डी को तीन दिन की पुलिस हिरासत में भेज दिया। दिल्ली पुलिस ने शुक्रवार को अरुण रेड्डी को गिरफ्तार किया था। सूत्रों ने बताया कि रेड्डी को दिल्ली से गिरफ्तार किया गया। इस बीच, हैदराबाद साइबर क्राइम पुलिस ने पांच लोगों को गिरफ्तार किया। जिसकी पहचान हैदराबाद निवासी पेंडुचाला वामशी कृष्णा, सतीश मन्ने, पेडुम नवीन, अस्मा तस्लीम और कोया गीता के रूप में हुई। यह सभी छेड़छाड़ किए गए वीडियो को प्रसारित कर रहे थे। पुलिस के मुताबिक, अमित शाह ने 23 अप्रैल को तेलंगाना के मेदक में एक जनसभा को संबोधित किया था। हैदराबाद पुलिस ने शुक्रवार को जारी एक बयान में कहा था, पेंडुचाला वामशी कृष्णा को व्हाट्सएप पर भाषण का एक मॉर्फेड वीडियो मिला। इसके बाद उसने इस वीडियो को 'आईएनएससीतेलंगाना' एक्स अकाउंट पर अपलोड किया और विभिन्न व्हाट्सएप ग्रुपों में भी शेयर कर दिया।

इलेक्ट्रिक बाइक मैन्युफैक्चरिंग यूनिट्स शुरू की थी। आरोपियों ने हैदराबाद में परिसर के मालिकों से बिजली बिल एकत्र करके फर्जी कंपनियां शुरू कीं। बाद में उन्होंने फर्जी और मनगढ़ंत रेट एग्रीमेंट जमा करके जीएसटी पोर्टल में फर्मा को पंजीकृत किया। आरोपियों ने अपने कर सलाहकार चिराग शर्मा के साथ आपराधिक साजिश रची, नकली और फर्जी फर्मों के नाम पर

नकली और मनगढ़ंत चालान, ई-वे बिल और आवक आपूर्ति बिल बनाए। गैर-मौजूद कंपनियों को मौजूद दिखाया और राज्य सरकार के जीएसटी अधिकारियों को रिखत की पेशकश करके जीएसटी रिफंड दाखिल किया और जीएसटी रिफंड का दावा किया। पुलिस ने कहा कि आरोपियों ने ई-बाइक का निर्माण किए बिना सरकारी खजाने को गलत तरीके से नुकसान

पहुंचाया। जीएसटी अधिकारियों ने अन्य आरोपी व्यक्तियों के साथ आपराधिक साजिश रची, रिखत ली और अपने विभाग में निर्धारित नियमों और प्रक्रियाओं की जानबूझकर अवज्ञा करते हुए अपनी आधिकारिक शक्ति का उपयोग करके सार्वजनिक धन का दुरुपयोग किया। पुलिस ने पहले नई दिल्ली के कर सलाहकार चिराग शर्मा, आंध्र प्रदेश के कडप्पा जिले के मूल निवासी वेमरेड्डी राजा रमेश रेड्डी तथा मुम्मगरी गिरिधर रेड्डी और आंध्र प्रदेश के पलनाडु जिले के मूल निवासी कोंड्रागुड विनील चौधरी को गिरफ्तार किया था। वेमरेड्डी राजा रमेश रेड्डी द्वारा प्रस्तुत विनाई ऑटोमोबाइल्स प्राइवेट लिमिटेड, नीरज सखुजा द्वारा प्रस्तुत योको इलेक्ट्रिक बाइक्स, इंदर कुमार की क्रांक्स इलेक्ट्रिक बाइक्स, एम. गिरिधर रेड्डी और विनील चौधरी की प्रोमोर्स इलेक्ट्रिक व्हीलक्स और एपेक्स इलेक्ट्रिक बाइक्स, सुप्रिया पांडे की सुप्रिया इलेक्ट्रिक बाइक और गौरव द्वारा प्रतिनिधित्व मैग्रम इलेक्ट्रिक बाइक के खिलाफ मामले दर्ज किए गए थे।

‘मेरी जमीन लौटाओ’ :

महिला ने की केटीआर से मांग, वीडियो वायरल

हैदराबाद, 4 मई (स्वतंत्र वार्ता)। बीआरएस के कार्यकारी अध्यक्ष और सिरसिला विधायक केटी रामाराव (केटीआर) से सवाल करने वाली एक महिला किसान का वीडियो सोशल मीडिया पर वायरल हो गया। बी. लक्ष्मी नाम के किसान की जमीन कथित तौर पर एक मेडिकल कॉलेज के लिए अधिग्रहित की गई थी जब बीआरएस सरकार शासन में थी। यह घटना 13 मई को राज्य में लोकसभा चुनाव के लिए राजनीतिक अभियान के तहत केटीआर की स्थानीय लोगों के साथ बातचीत के दौरान हुई। विधायक से हाथ मिलाने वाली लक्ष्मी ने कहा कि उसने 2 एकड़ जमीन खो दी है, जिस पर केटीआर ने कलेक्टर से बात करने और उसकी जमीन वापस दिलाने का वादा किया। केटीआर ने कहा कि विवाद मत करो, मैं तुम्हारी जमीन वापस ले लूंगा, जिस पर महिला ने पूछा, कब? लक्ष्मी ने केटीआर को बताया कि वह अपनी जमीन खोने के कारण तनाव में है। केटीआर ने उत्तर दिया कि जैसा आपने हस्ताक्षर किया है, वैसे ही आपको आपकी जमीन मिल जाएगी।

जो जमानत पर हैं या जेल में हैं वो कांग्रेस और उसके सहयोगी नेता गारंटी दे रहे हैं : एनवीएसएस प्रभाकर

हैदराबाद, 4 मई (स्वतंत्र वार्ता)। कांग्रेस पार्टी के स्टार प्रचारकों और आईएनडीआई के नेताओं पर कटाक्ष करते हुए तेलंगाना राज्य भाजपा के उपाध्यक्ष और पूर्व विधायक एनवीएसएस प्रभाकर ने आज कहा कि ये नेता या तो जमानत पर हैं या जेल में हैं, 18वीं लोकसभा चुनाव के लिए प्रचार कर रहे कांग्रेस नेताओं और उसकी सहयोगी पार्टी के नेताओं द्वारा दी जा रही गारंटियों की विश्वसनीयता पर सवाल उठाते हुए प्रभाकर ने कहा कि देश की जनता राजनीतिक लाभ के लिए घोषित की गई उनकी गारंटियों पर विश्वास करने की स्थिति में नहीं है। प्रभाकर ने कहा, नेता वोट के लिए गारंटी दे रहे हैं जबकि प्रधानमंत्री नरेंद्र मोदी के नेतृत्व वाली एनडीए सरकार की गारंटी देश के विकास और गरीबों के लिए कल्याणकारी योजनाओं के प्रभावी कार्यान्वयन के लिए एक संकल्प पत्र के रूप में है। सोनिया गांधी और उनके बेटे राहुल गांधी, दो मुख्यमंत्री और एक पूर्व मुख्यमंत्री और



इंडिया के अन्य नेता निजी मुचलके पर जमानत पर हैं या जेल में हैं जो भोले-भाले लोगों को गारंटी दे रहे हैं और उन्हें गुमराह कर रहे हैं। वोट के लिए, भाजपा नेता ने कहा, सोनिया गांधी जमानत पर हैं, जबकि उनके बेटे राहुल गांधी भी विभिन्न राज्यों में विभिन्न मामलों में शामिल थे, प्रभाकर ने कहा कि राहुल गांधी को गुजरात की एक अदालत में मानहानि के मुकदमे में दोषी ठहराया गया था और दो साल की कैद की सजा सुनाई गई थी। हालांकि राहुल गांधी ने उच्च न्यायालय का दरवाजा खटखटाया

और अपने कारावास के अदालती आदेश पर रोक लगा ली। प्रभाकर ने कहा, इसके अलावा राहुल गांधी अहमदाबाद, मुंबई, गांधीनगर, गुवाहाटी और सूरत में दर्ज विभिन्न अदालती मामलों में जमानत पर थे। उन्होंने कहा कि तेलंगाना के मुख्यमंत्री ए रवंत रेड्डी भी कुख्यात "नोट के बदले वोट" मामले में निजी मुचलके पर जमानत पर हैं और अभी भी आरोपों का सामना कर रहे हैं। प्रभाकर ने मुख्यमंत्री ए रवंत रेड्डी के इस दावे का मजाक उड़ाया कि 2000 में वाजपेयी सरकार द्वारा एससी, एसटी और ओबीसी के लिए आरक्षण खत्म करने के लिए गठित जस्टिस वेंकटचलैया आयोग "निराधार, असत्य और पूरी तरह से गलत" है। उन्होंने सीएस रवंत रेड्डी से कहा कि वे पहले उस आयोग की सिफारिशों का अध्ययन करें और उसकी मूल संरचना को समझने का प्रयास करें। इस आयोग का गठन संविधान के प्रभावी कार्यान्वयन में आने वाली समस्याओं की समीक्षा के लिए किया गया था।

हैदराबाद में तापमान 45 डिग्री सेल्सियस

चंदनगर और कुथबुल्लापुर में सबसे अधिक दर्ज किया गया तापमान



हैदराबाद, 4 मई (स्वतंत्र वार्ता)। हैदराबाद में तापमान में लगातार बढ़ोतरी जारी है और शनिवार को पारा 45 डिग्री सेल्सियस के करीब पहुंच गया। चंदनगर और कुथबुल्लापुर जैसे इलाकों में उच्चतम तापमान 44.5 डिग्री

सेल्सियस दर्ज किया गया। आर्द्रता के स्तर में वृद्धि से असुविधा बढ़ गई, जिससे वातावरण सामान्य से भी अधिक गर्म महसूस होने लगा। भारत मौसम विज्ञान विभाग के आंकड़ों से पता चला है कि सुबह के समय सापेक्षिक आर्द्रता

66 प्रतिशत थी, जिससे गर्मी का प्रभाव बढ़ गया और यह निवासियों के लिए लगभग असहनीय हो गई। आसपास के जिलों में भी स्थिति उतनी ही गंभीर थी। जगतिवाल जिले के जैना और अल्लीपुर और करीमनगर के वीणावका में तापमान 46.8 डिग्री सेल्सियस तक पहुंच गया। कोई राहत न मिलने की भविष्यवाणी करते हुए तेलंगाना राज्य विकास योजना सोसायटी ने रविवार को तापमान 41 डिग्री सेल्सियस और 43 डिग्री सेल्सियस के बीच रहने की भविष्यवाणी की है। इसके अतिरिक्त, नलगोंडा, सूरुपेट, खम्मम, महबूबाबाद, जनागंवा, वारांगल, हनुमानकोंडा, मुलुगु, करीमनगर, जयशंकर भूपालपल्ली, पेंडुल्लो, जगतिवाल, मंचेरियल, कुमराम भीम आसिफाबाद, नारायणपेट, वानापर्थी और जोगुलम्बा गडवाल सहित क्षेत्रों में भीषण गर्मी की स्थिति का अनुभव होने की उम्मीद है।

एमसीईएमई में पुरस्कार वितरण समारोह आयोजित



हैदराबाद, 4 मई (स्वतंत्र वार्ता)। तकनीकी प्रवेश योजना-43 (टीईएन-43) कोर्स के बीस युवा और दुर्ग अधिकारी कैडेट तीन साल के कठिन और कठिन तकनीकी और सैन्य प्रशिक्षण को पूरा करने के बाद कैडेट्स ट्रेनिंग विंग (सीपीडब्ल्यू), मिलिट्री कॉलेज ऑफ इलेक्ट्रॉनिक्स एंड मैकेनिकल इंजीनियरिंग (एमसीईएमई), सिकंदराबाद के पोर्टल से पास आउट हुए। समारोह में बड़ी संख्या में विशिष्ट अतिथि, वरिष्ठ अधिकारी और टीईएस-43 कोर्स के कैडेटों के गौरवान्वित माता-पिता उपस्थित थे। कमांडर ब्रिगैडियर जीएस बेदी, कमांडर, सीटीडब्ल्यू ने कमांडेंट और अन्य गणमान्य व्यक्तियों का स्वागत करते हुए पाठ्यक्रम के दौरान सभी प्रशिक्षण गतिविधियों में उनके अनुकरणीय प्रदर्शन के लिए पाणिन आउट कोर्स को बधाई दी। मुख्य अतिथि ने अपने संबोधन में सभी कैडेटों और पीओसी के

माता-पिता को बधाई दी और भारतीय सेना के हथियारों और सेवाओं के महान पेशे को चुनने के लिए उनकी सराहना की। जनरल ऑफिसर ने पाठ्यक्रम के छात्रों को आधुनिक समय के युद्ध के मैदान में तेजी से सामने आ रही तकनीकी चुनौतियों से अवगत होने और तकनीकी विशेषज्ञता और पेशेवर कौशल के साथ उनका सामना करने के लिए तैयार

स्टेट गैलरी ऑफ आर्ट में मूर्तिकला प्रदर्शनी 13 मई तक

हैदराबाद, 4 मई (स्वतंत्र वार्ता)। जबली हिल्स में स्टेट गैलरी ऑफ आर्ट 4 से 13 मई तक जानवरों पर आधारित एक अनूठी 'सोलो मूर्तिकला प्रदर्शनी' की मेजबानी कर रही है, जिसमें कलाकार हर्ष कट्टरी की कृतियां शामिल हैं। फाइबर से बनी 16 मूर्तियां और एक लोहे के स्क्रैप टुकड़े की विशेषता वाली प्रदर्शनी निर्माण प्रक्रिया में अत्याधुनिक 3डी प्रिंटिंग तकनीक के अभिनव उपयोग को प्रदर्शित करती है। प्रदर्शनी का उद्घाटन शनिवार को फिल्म निर्देशक और निर्माता तम्पारेड्डी भारद्वाज के साथ-साथ तेलंगाना के भाषा और सांस्कृतिक विभाग के निदेशक ममिदी हरिकृष्णा, संगीत निर्देशक माहित नारायण, अभिनेता श्रवण राघवेंद्र और अन्य की उपस्थिति में किया गया।

भारी मात्रा में गांजा के साथ दो पकड़े गए



हैदराबाद, 4 मई (स्वतंत्र वार्ता)। एडीजीपी, रेलवे और सड़क सुरक्षा तेलंगाना, महेश एम भागवत के निदेशानुसार रेलवे पुलिस ने सिकंदराबाद रेलवे स्टेशन पर ट्रेन में ड्रग्स पेडलर्स के खिलाफ अचानक जांच की और दो आरोपियों को पकड़ा। वे विशाखापट्टनम, एपी से दिल्ली गांजा ले जा रहे थे। गिरफ्तार आरोपी विकेश, निवासी श्रीनिवासपुरी, गांधी कैंप, दक्षिण दिल्ली, आकाश कुमार ठाकुर, निवासी श्रीनिवासपुरी, गांधी कैंप, दक्षिण दिल्ली, विशाखापट्टनम से दिल्ली सूखा गांजा ले जा रहे हैं और जरूरतमंद लोगों को ऊंचे दामों पर बेच रहे हैं। चार मई को आरोपी आंध्र प्रदेश र के विशाखापट्टनम से (34) किलोग्राम गांजा लेकर सिकंदराबाद के रास्ते राजधानी एक्सप्रेस ट्रेन से दिल्ली जाने वाले थे। जीआरपी स्टाफ ने टीएसएसपी फोर्स 5वीं बटालियन, आरपीएफ के साथ सिकंदराबाद रेलवे स्टेशन के प्लेटफॉर्म नंबर एक पर जांच की। इसी बीच पुलिस को आरोपियों के पास से दो ट्रांली सूटकेस मिले जिनमें (34) किलोग्राम सूखा गांजा था। जिसकी कीमत लगभग 8.50,000 रुपये बतायी जा रही है। आरोपियों की गिरफ्तारी रही। रमेश एसआईआरपी, के. कोटेश्वर राव, आरएचसी, के. चंद्रशेखर, आरपीसी, के. भवानी शंकर आरपीसी, बी. हरिलाल ने शेख सलीमा, पुलिस अधीक्षक, के मार्गदर्शन में एस.एन. जावेद, डीएसआरपी अर्बन-एससी की देखरेख में की गई।

डीसीए अधिकारियों ने अत्यधिक कीमत वाली एंटीफंगल दवा जब्त की

हैदराबाद, 4 मई (स्वतंत्र वार्ता)। औषधि नियंत्रण प्रशासन, तेलंगाना ने भद्राचलम में अधिक कीमत वाली एंटीफंगल दवा 'प्रिसोवेल-एफपी 250 टैबलेट' (प्रिसोफुलविन टैबलेट आईपी 250 मिलीग्राम) जब्त की। संकेतित एमआरपी उत्पाद के लिए निर्धारित अधिकतम कीमत की तुलना में बहुत अधिक है। भद्राचलम में एक मेडिकल दुकान पर 3 और 4 मई को की गई छापेमारी के दौरान डीसीए अधिकारियों ने 'प्रिसोवेल-एफपी 250 टैबलेट' (प्रिसोफुलविन टैबलेट आईपी 250एमपी) जब्त किया प्रिसोफुलविन टैबलेट 250 एमजी ड्रग्स (मूल्य नियंत्रण) आदेश, 2013 के अनुसार मूल्य नियंत्रण के अंतर्गत है और उत्पाद की कीमत राष्ट्रीय फार्मास्यूटिकल मूल्य निर्धारण द्वारा निर्धारित 'सीमा मूल्य' के अनुसार होगी। उत्पाद 'प्रिसोवेल-एफपी 250 टैबलेट' (प्रिसोफुलविन टैबलेट आईपी 250एमजी) बी.नं. एजीटी309105, निर्माता एल्वंट फार्मा लिमिटेड, बर्डी, सोलन, हिमाचल प्रदेश, विपणन: एडर लेबोरेटरीज लिमिटेड, मुंबई का एमआरपी 80 रुपये है। उत्पाद के लेबल पर 10 गोलीयों के लिए



80 रुपये अंकित है, जो औषधि (मूल्य नियंत्रण) आदेश, 2013 का उल्लंघन है। उत्पाद "प्रिसोफुलविन टैबलेट 250 मिलीग्राम" के लिए थोक मूल्य सूचकांक (डब्ल्यूपीआई) सहित केंद्र सरकार द्वारा निर्धारित अधिकतम कीमत 10 टैबलेट के लिए 17.70 रुपये है। इसलिए अधिकतम खुदरा मूल्य (एमआरपी) यानी जीएसटी सहित 127 रुपये से अधिक नहीं होना चाहिए। 10 टैबलेट के लिए 19.82 रुपये (एमआरपी) = अधिकतम मूल्य+जीएसटी) फर्म ने उत्पाद की कीमत अधिक रखी। फर्म ने

अधिक रुपये वसूले। एक टैबलेट की कीमत 60.17 रुपये है जो औषधि (मूल्य नियंत्रण) आदेश, 2013 का उल्लंघन है। जी. प्रसाद, सहायक निदेशक, खम्मम और छापेमारी करने वाले अधिकारियों में भद्राट्टि-कोतागुडम के ड्रग्स इंस्पेक्टर संपत कुमार शामिल हैं। आवश्यक दवाओं की कीमतें केंद्र सरकार द्वारा निर्धारित अधिकतम कीमतों के अनुसार होंगी। आवश्यक दवाओं की अधिक कीमत लगाना औषधि (मूल्य नियंत्रण) आदेश, 2013 के तहत उल्लंघन है और उल्लंघन करने वालों के खिलाफ कानून के अनुसार कड़ी कार्रवाई की जाएगी।



अतुल कुमार

मौसम की बढ़ती गर्मी और तापमान के बीच नदियों की महत्ता का याद आना स्वाभाविक है , न सिर्फ यह पेय जल का सबसे बड़ा स्रोत हैं बल्कि खेती बाड़ी के लिये सिंचाई का मुख्य माध्यम है . पृथ्वी का 70% भाग पानी से घिरा है तालाब ,नदी , नहर , और कुंए आदि प्रकृति से मिले जल के वरदान हैं . फिर भी पानी की कमी की समस्या किसी से छिपी नहीं है . हर वर्ष गर्मी के दिनों में नदियों की महत्ता का सभी स्मरण करते हैं लेकिन उनके संरक्षण , संचयन ,और सुरक्षा के विषय में कहीं कोई चिंतन और कार्यान्वयन दिखायी नहीं देता . हमारी प्रमुख नदियों में गंगा ,गोदावरी ,कृष्णा ,कावेरी , यमुना ,नर्मदा ,ब्रह्मपुत्र और महानदी इत्यादि का उल्लेख पढ़ने तथा सुनने मिलता है. इनमें महानदी के संबंध में लोगों को जितनी जानकारी होनी चाहिये वह कम है . जल क्षमता के मामले में यह गोदावरी के बाद दूसरे स्थान पर है .इसका उद्गम छत्तीसगढ के धमतरी ज़िले के

फरसिया गांव से 6 कि मी दूर एक ताल से होता है .उद्गम से ले बंगाल की खाड़ी में जा मिलने तक नदी की कुल लंबाई 851 कि मी है . महानदी का पुराना नाम भिन्न भिन्न समयों में अलग रहा वायु पुराण में महानदी को नीलोत्पल कहा गया तो मत्स्य पुराण में चित्रोत्पला कहा गया .इसे कनक नंदिनी ,चित्रोत्पला ,नीलोत्पला ,महानंदा ,महाश्वेता और महानदी कहा गया . यह छत्तीसगढ ,झारखंड , उड़ीसा ,महाराष्ट्र और मध्य प्रदेश राज्यों से हो कर गुजरती है . इस पर चलने वाली प्रमुख परियोजनाएं हैं हीरा कुंड बांध , गंगरेल बांध और धुधवा बांध .उड़ीसा की सबसे बड़ी नदी है . कटक पहुंचने से पहले यह एक बड़ी सहायक नदी का निर्माण करती है जिसे काठजोरी के नाम से जाना जाता है .इसको छत्तीस गढ की गंगा भी कहा गया . मान्यतानुसार महानदी के पानी में बुरे को अच्छे में बदलने की शक्ति समायी है इसके किनारे बहुत से पूजा स्थल विद्यमान हैं देश के भिन्न भागों से तीर्थ यात्री इसके दर्शन के लिये आते हैं . नदियों की सबसे बड़ी शिक्षा शीतल शांत और प्रसन्न चित्त रहने की है लेकिन जब अपना विकराल रूप दिखाती हैं तो अपने से खिलवाड करने

पावन पूजनीय और पवित्र : महानदी



वालों के होशो हवास उड़ा देती हैं . प्रसिद्ध कवि कुंवर बेचैन की कविता की इन पंक्तियों को पढ़िये “ नदी बोली समंदर से मैं तेरे पास आई हूं / मुझे भी गा मेरे शायर मैं तेरी ही रुबाई हूं / मुझे उंचाइयों का वो अकेला पन नहीं भाया / लहर होते हुए भी तो मेरा आंचल न लहराया /बड़ी मुश्किल से बन निर्झर उतर पाई मैं धरती पर / छुपा के रख मुझे सागर मैं पसीने की कमाई हूं // “

महानदी अपना आधे से अधिक रास्ता छत्तीसगढ में ही तै

करती है इतिहासकारों के अनुसार पहले इस नदी के जल मार्ग से कोलकाता तक वस्तुओं का आयात निर्यात हुआ करता छत्तीसगढ से उत्पन्न होने वाली कई वस्तुओं को महानदी और उसकी सहायक नदियों के मार्ग से समुद्र किनारे बसे शहरों में भेजा जाता ‘ रामायण “ और “ महाभारत “ में भी इसका उल्लेख मिलता है . यह दंडकारण्य वन का हिस्सा था जहां गोदावरी और महानदी बहती है पुराणों के अनुसार अत्रि ऋषि के आश्रम में कुछ दिन रुकने के बाद भगवान

राम ने अधिकतर वनवास का समय इन्हीं नदियों के निकट बिताया . यहां की नदियों पहाड़ों ,सरोवरों और गुफाओं में भगवान राम के रहने के साक्ष्य हैं . महानदी के किनारे बसे ऋषि आश्रमों में श्रीराम ने भ्रमण किया . यह एक बारम्सासी नदी है ,जो मध्य और पूर्वी भारत में बहती है. यहां गिद्ध राज जटायु का मंदिर है जब सीता का अपहरण कर रावण पुष्पक विमान से लंका जा रहा था तो सबसे पहले जटायु ने ही रावण को रोका राम की राह

में जटायु पहले शहीद हुए .मान्यतानुसार दंडकारण्य के आकाश में ही रावण और जटायु का युद्ध हुआ और जटायु के कुछ अंग दंडकारण्य में गिरे . दुनिया भर में जटायु का एक मात्र मंदिर यहां है . नदी का नाम महानदी पड़ने का कारण इसमें पाये जाने वाले खनिज पदार्थ हैं इसमें सोना ,हीरा और अन्य अनमोल रत्न पाये गये . भगवान शिव के नाम पर इसके किनारों पर मंदिर बने हैं पुराणों के अनुसार भगवान राम ,सीता और लक्ष्मण वनवास के दौरान यहां रुके तब सीता जी को अपने इष्ट देव शिव जी की पूजा

करने की इच्छा हुई लेकिन उन्हें शिव जी की कोई मूर्ती दिखायी नहीं दी तब उन्होंने महानदी की रेत से शिव लिंग का निर्माण किया और कालांतर में यही शिव लिंग कुलेश्वर महादेव मंदिर के नाम से प्रसिद्ध हुआ . बताया जाता है कि जैसे ही सीता जी ने शिव लिंग पर जल चढ़ाया तो उनकी उंगलियों के बीच से जल की पंच धाराएं बहने लगीं और शिव लिंग में पंचमुखी शिव लिंग का रूप धारण कर लिया . अपने किनारों पर अनेक वृक्षों ,और पर्वतों से घिरे होने के

कारण इसके दर्शन नयनाभिराम दिखायी देते हैं . कई संस्कृतियों ,सभ्यताओं ,और साम्राज्यों की गवाह रही इस नदी ने आस्थाओं ,आश्रमों और अर्चनाओं को अपने आंचल में सहेज कर रखा . इसलिये इसे महा + नदी की मान्यता मिली .शास्त्रानुसार महानदी को गंगा कहने के बारे में धारणा है कि श्रंगी ऋषि का आश्रम सिंहावा की पहाड़ी पर था वह अयोध्या में महाराज दशरथ के अनुरोध पर पुत्रेष्टि यज्ञ करा लौटे थे , उनके कमंडल में यज्ञ में प्रयुक्त गंगा का पवित्र जल भरा था समाधि से उठते समय कमंडल का अभिर्मात्रित जल गिर पड़ा और बह कर महानदी के उद्गम में मिल गया गंगा जल के मिलने से महानदी गंगा के समान पवित्र हो गयी .

इस ऐतिहासिक नदी से शुरू हुई सभ्यताएं नगरों तक पहुंची अतः लोग बड़ी ब्रह्मा से इस नदी में स्नान करने पहुंचते हैं और मनोकामना की पूर्ती का आशीर्वाद मांगते हैं . संत सूरदास ने इन नदियों की महिमा का बखान करते हुए लिखा “ हरि ,हरि ,हरि सुमिरन करो / हरि चरनार विंद उर धरो / हरि की कथा होई जब जहां / गंगा हूं चलि आवै तहां // इसका क्षेत्रफल 1,41 600 वर्ग कि मी है . महानदी के मैदान बहुत उपजाऊ हैं जहां चावल की खेती

होती है . हमेशा लोगों को अन्न जल प्रदान करती है . इसका जल किसी भी अवसर के लिये शुभ माना गया अन्य नदियों की भांति यह मनुष्य को आगे बढने की प्रेरणा देती है इसकी सहायक नदियां हैं पैरी ,सेंद्र , शिव नाथ , हसदेव , अरपा ,और झोंक आदि .

नदियां आज जल प्रदूषण , आस पास की भूमि के अनुचित अधिग्रहण , रेत की चोरी और पेड़ों की कटाई से जूझ रही हैं इसे बचाने की कोई कोशिश दिखायी नहीं देती . मौसम का तापमान 46 या 47 डिग्री हो रहा है तब भी नदियों और वृक्षों के महत्व के प्रति कोई जन जागरूकता दिखायी नहीं देती जो नदियां शीतलता देती हैं उनको बचाने के बजाए उसके विकल्प के रूप में कूलर और ए सी को ऊंचे दामों पर खरीदा जा रहा है इस टिपिकल एटीट्यूड का क्या कीजीयेगा ! “जल जीवन है ” सिर्फ उक्ति नहीं हकीकत है किसी शायर ने खूब लिखा “ न उगेगा दाना दुनका हो जायेंगे खेत वीरान / उपजाऊ धरती बन न जाए रेगिस्तान हरा भरा रखो इस जग को ,वृक्ष तुम खूब लगाओ ,पानी है अनमोल रत्न नदियों और जल की बूंदों को बचाओ “ \\\

काव्य कुंज

मजदूर

हां मजदूर हूं साहब मैं समाज में मेरा बराबरी का अधिकार। कभी खा कर तो कभी खाए बीन कटती है अपनी ये रात।। खेतों में दिनभर का मेहनत चमड़ी जलती है दिनरत।। अन्न बिना बच्चे सोते है देख कर दिल रोता आप ।। मेहनत करना मेरी नियती ईट रेत और सीमेंट का काम। पर अपने घर के अंदर से दिखते हैं वो सीधे चांद।। जब बैठता महंगी गाड़ी के आगे वाली सीट पर । अपने को फिर बड़ा समझता बैठे अगली सीट पर।। जब आती घर जाने की बारी मन में भरता है अवसाद। दिन भर की वो कठिन परिश्रम थका हुआ पैदल चाल।। पय पर जब झाड़ लेकर राह बुलाई मेरे हाथ। बाबू की गाड़ी ओकार छीटें उड़ाए अलहड चाल।। मन में बस उठती लहर वेदना पछतावा आता मन में तब। कहते हो तुम कर्म वीर हो लेकिन रेते दिल में दर्द।। समानता और समान्तर सोच पर मन में उठते बहुत ही प्रश्न। दबा और कुचला रहना ही सायद नियती ने रचा ये प्रश्न।

आओ एक-एक दीप जलाएं

आओ एक-एक दीप जलाएं घनघोर तमस में, कई सहस्र दीपक जले उठे दूर हुआ अधियारा, जग से, निराश मन से, आओ एक-एक दीप जलाएं। हृदय स्पर्शित हुआ, नवीन आशायें ज्योतिरग्न्य हुईं, अलग घरों में रहकर भी, लक्ष लक्ष मानव सब एक है आओ एक-एक दीप जलाएं। संकट गहरा कितना भी हो, सहस्र आशाओं से, इतनी दीपों से, इतनी रोशनी से, सहन सा गया ये अंधकार भी टल जाएगा आओ एक-एक दीप जलाएं। कल ये इतिहास बनेगा, हम मुस्कुराएंगे, पराजित कर इस अदृश्य आततायी अधियारे को आओ एक-एक दीप जलाएं। धरती का ऋण है हम पर, नहीं हारेगे, न होंगे निराश, नहीं होंगे परेशान आओ एक-एक दीप जलाएं। गाँ बाहरती का स्मरण कर,प्रज्वलित जगला के साथ, तमस को दूर भगाएं आओ एक-एक दीप जलाएं। फिर सब मिलकर नव सवेरे, नवीन-रात्रि में माता की स्तुति में आशाओं के नवदीप जलाएंगे आओ एक-एक दीप जलाएं। गहन अधियारे को दूर हटाएंगे न होने दो मन को हाताश आओ एक-एक दीप जलाएं।

सूरज बाबा मान भी जाओ

रुठे रुठे जग से लगते वर्चु सफा से हमको दिखते गलती क्या बतलाओ ना ताकि हम दोहराएँ ना सूरज बाबा मान भी जाओ ना इतना कहर बरपाओ सुना है संतों के मुख से एक बार श्री हनुमंत ने रखा था तुम को निज मुख में क्या गुस्सा है अब तक मन में बात पुरानी मूल भी जाओ सूरज बाबा मान भी जाओ।।

दुनिया का रंग

मुझे दुनिया के रंग में रंगना नहीं आया, मुझे दुनिया के डंग में ढलना नहीं आया, समय से चूक कर मैं बेगौत मारी गई कई बार, मुझे सूरज की गोति ढल कर बस निकलना ही आया हर बार, दुःख आया और



पूजा मेहरा हैदराबाद



लवली आनंद, बिहार



कमलेश झा

दुःख के बाद सुख भी आया हर बार पर दुःख में रोना नहीं आया एक भी बार, दुःख आते गए दुःख के साथ संघर्ष भी बढ़ता गया पर संघर्ष में उपफ कर के मागना नहीं आया एक भी बार, बहुत साथी मिले फिर बिछड़ भी गए जो गए सो गए मैं उन्हें मुड़ कर देखी न एक भी बार, अब उन सबका समय ही हिसाब करेगा...!

चाय

हुई सुबह,तो नींद खुली, तब चाय की तलब लगी। बड़ी शान से बेड टी पीते हैं। साथ में अखबार भी पढ़ते हैं। सटी में कड़क चाय होती है। गर्मी में सादी चाय होती। सावन में मध्यम चाय के मजे है। शाम चार बजे दम चाय सजे है। दादी को गिलास भर चाहिये। दादा जी को 3 कप भर चाहिये। चाय न हुई अमृत हो गया, जो आया बेवकूत पी गया। ये सुबह शाम की चाय भाई । उपवास में बहुत काम आये भाई। भोजन नहीं करना है तो, चलो फिर से चाय पी लो भाई। चाय कभी भी पी सकते हो। चाय बिन नहीं जी सकते हो। सोहनलाल चायमसाला, बेचे शहर में पंसारी वाल। अदरक पुदीना दाल चीनी। लौंग इलायची भर दिनी। सौंठ भी चाय में डलती है। तुलसी भी कब रुकती है। सर दर्द है चाय पिलो। बुखार आया चाय पिलो। जी मिलवाया चाय पिलो। भई चाय के संग ही जी लो। ब्रिस्कट चाय की हमसफ़र है। बिके ट्रेन में डगर डगर है। चाय वाला,चाय वाला,सुन सुन के अब होती सहर है। पिताजी चाय भगवान को,रोज भोग लगाते हैं। उसके बाद ही हम सब चाय की, चुसक चुसक चुसकी ले पाते है। पेट दर्द हुआ,चाय में जिंदा तिलिस्मान डालो। झट से इस दवाई को पी लो। लो पेट दर्द खत्म हुआ, आराम हो गया, स्कूल जाओ। टीचर को ये नुस्खा बताओ। सब बच्चों को समझाओ, बहाने सभी बन्द कराओ। चाय को चाय मत कहो। ये सबकी मैर्या हो गई। इसकी लत जिसे लग चुकी, ये सबकी सैर्यो हो गई।



रेणुका अग्रवाल

श्रमिक और कवि

कवि को क्रोध आता है जब भी किसी पर अन्याय होता है स्वयं पर ही क्यों न हो राजनीति में लिप्त प्रशासन हो या पिसते आकांक्षाओं की हत्या हो वह लिख डालता है काव्य कभी खून से कभी पसीने से जिस पर जिल्द लगाकर प्रकाशक बेचता है और अपने उद्देशों को शब्द दे कवि होता है विख्यात उसके काव्यों की संख्या उद्देशों के साथ बढ़ती ही जाती है किंतु श्रमिक ? वह करता नहीं ऐसा इसलिए क्योंकि वह तुरंत उद्देगित नहीं होता मशीनों के संग रह कर भी मशीनी मानसिकता के मापदंड नस्तिष्क में पालता है इसलिए झेलता है वह कवि से अधिक मानसिक प्रताड़ना या सभ से भारी भौतिक यातना फिर अपने हाथों में कलम नहीं शक्ति से भरपूर



डॉ टी महादेव राव

क्रांति का घन लिए निकल पड़ता है परशुराम की तरह किंतु कवि की तरह काव्य लेखक नहीं बनता है मजदूर क्योंकि उसकी क्रांति परिवर्तनों का इतिहास लिखा करती है शायद इसलिए कवि-बार-बार लिखता है श्रम काव्य मानसिक रूप से विचलित होकर किंतु उन्हीं शब्दों को झेलकर मजदूर होता है अपने आप से बाहर कर देता है युग परिवर्तन फिर कवि के कार्यों के समकक्ष उसका यह युग परिवर्तन का इतिहास कहीं भारी पड़ता है।

रस्ता कहां है ?

जब से जन्म लिया धरती पर, ढूंढ रहे 'रस्ता कहां' है दोराहे पर खड़े सदा ही, सोच रहे मेरा रस्ता कहां है, अलहड़पन में चले जहां भी मात खाके लौट पड़े थे, जब सयाणा समझा खुद को कितने न जाने मोड़ खड़े थे, समझ न पाए किस ओर जाएं खुद से खुद ही लड़ पड़े थे, जिसने बचपन में न देखा मैं-बाप को वो अनायालय में बड़े हुए थे, जातियों से जग होने लगी दोस्ती जाति अपनी का पता कहां है ? दुनिया जो देखी, बंदी हुई थी किस से मैंं पुरुष धर्म कहां है ? एक तरफ नॉटिदर,एक तरफ नस्टिजद मेरा भगवन खुदा कहां है ? मेरे उलझे सवालों का हुआ कभी अंत कहां है। जब से जन्म लिया धरती पर ढूंढ रहे ' रस्ता कहां' है।।



गीता अग्रवाल हैदराबाद

जिंदगी

ए जिंदगी तुझे सलाम तेरे उतार चढ़ाव भी अजीब तूने गम दिये तो सहना भी सिखाया दुःख दिये तो खुशियों का अंबार दिया रुलाया तो मुस्कुराना भी सिखाया छोटे छोटे सपनों को भी पूरा किया छोटे से घर को महल सा बनाया ओर छोटे से दिल की जिम्मेदारियां बढाई ना मांगी थी मन्गने किसी भी देव से तूने तो दिल की बातें समझ ली मुन्न मुन्नी से घर भर दिया घर को नने कली फूलों से सजा दिया तेरे एहसानों से तुझे गले लगा लू शुक्रिया करके बस खुश हो जाऊँ ।।



टी तारासिंह हैदराबाद

विधना नाच नचावे

था पेट भरा हुआ, विंगा विंगा चलता था आँख मिलाई,घुटने तले दबाता था जान कर अनजान, हम आदमी हों इक दम के समय रहता संमला तो ठीक, अन्वया मिट्टी विच रुलावे विधना नाच नचावे जानता, चार दिन की जिंदगी फिर अंधेरी रात फिर भी घोषित,खामोश रहें चौबीसों घंटे हिस्पेट हमारी बात मोर हुई, आंभी तुफानों का बवंडर हांफता कोपता समंदर विचकार हिचकोला खावे मेरा मुझ में कुछ नहीं जो कुछ है सो तेरा



दर्शन सिंह हैदराबाद

विनम्र स्वीकारना चाहिए प्रभु की अपार कृपा, शुक्र मानना चाहिए कभी कभार बिल्ली के भाग छींका टूटा राह चलते कुसने मारदा वेखदे ही देखदे हमरा हो गया, कंबन लग जावे आखिर सो वीं वर्षगांठ दीवाना नाचता गाता इतरता है घर का इक इक कोना रोशनी से सजता है विस्मृत,जो आया सो चलयी,सबकी आई वारियो कैहदा छाड परा नु पल वीच तोला पल वीच मासा छेती करो आग दे हवाले विधना नाच नचावे।

धूप-छाँव

सारे फर्ज़ निभाए हम ने मस्ती मौज मनाई। छाँव का आसिंगन लेकर स्पर्श की अरुणाई। फिर भी हमने दुनियाँ वाले सारे राग बजाए, बेशक अपने हिस्से आई टूटी हुई शहनाई। उड़ते पक्षी अम्बर भीतर तड़प-तड़प कर गिरते, धनुष से निकले तीर की मांदिं उस ने ली अंगड़ाई। याद पुरानी दिल में ऐसे धीरे-धीरे उतरी, तड़क सवेरे वाली लौ ने ज्यों शबनम तड़पाई। तेरे जाने के बाद भिरे मन की अजब अवस्था, ना जाने क्यों अच्छी लगती जंगल की तनहाई। उस से पूछो जन्नत की परिभाषा किस को कहते, सब कुछ पाकर जैसे बंदा हो जाता सौदाई। जीवन में वह प्रबल है जिसने कैद किया है अवसर, चढ़ते सूरज की प्रतिभा ने बात यही समझाई। यादों वाली सुशब् लैकर कलियां झूम उठी थी, जब भी पहली किरण सवेरे सूरज से रुशनाई। देखोगे तो बितकूल सीधा सादा सा लगता है, नाप सके ना ऐरा गैरा बालम की गहराई।।

चुनावी संग्राम

खेत खलिहनों से घिरा था, प्रकृति सुंदरता से सजा था । एक गाँव मेरा छोटासा.... एकता का प्रतिक बन उमरा था । न बाहरी आक्रमण को जगह थी, न अंदरूनी कलह की गुंजाईश थी । पंच परमेश्वर जो कहे.... वही विकास की दिशा थी । पर आज दिन बदल गये हैं । “ राजकरण “ गली मोहल्ले में पहुंचा है । एक गाँव मेरा छोटासा.... जिसने अब दो गाँव बसते है । एक गाँव हाथ मिलाता है, तो दूसरा कमल खिलाता हैं । मिलजुलकर रहने वाले मेरे गाँव में, चुनाव के नाम पर महासंग्राम करवाते है । बाप बेटी में फासला.... भाई भाई में दरार डालता है । पंच परमेश्वर की कौन सुनता है, हर कोई पंच बन के घूमता है । संयुक्त परिवार सा मेरा गाँव... सौ तुकाड़ों में बंट रहा है । आशीर्वाद के लिए उठने वाले हाथ, अब नोटों के लिए फैलाते है । ये चुनावी संग्राम हैं ... रयौहार होगा, जल्लोष होगा, खा पीकर कोई बेहोश होगा । शबाब के हाथों में कबाब होगा, गधों को भी यहाँ सलाम होगा । सच और झूठ की लड़ाई होगी, किसी की जीत...किसी की हार होगी । ये चुनावी संग्राम हैं दोस्तों .. कमल पर हाथ या हाथ में कमल होगा ।



-बलविंदर सिंह, गुरदासपुर



डॉ डी डी देसाई

यकीन मानिये भला इन दोनों का होगा

गर किसी का होगा नुकसान...

तो ओ हन सबका और हमारे गाँव का होगा ।

गरम मौसम गरम माहौल

अनल सलिस सूरज का गोला अभिनबाण चलाती है । विहग, विटप, जनजीवन को अपना ग्रास बनाती है । निस्तेज हवाएं सिमट-सिमट कर गरम, निःश्वास बहाती है । क्या प्रभात क्या दोपहरी ! क्या संध्या का आलम हो। सभी पहर दिखते एक-से हैं । टप टप टपकती स्वेद बूंदों से धरती को नहलाती है । तृण - तृण आपस में सिमट रहे हैं, गर्मी से निजात पाने को। सूरज के आक्रोश बढ़ रहे बह रही उसकी तपन भारी । जल की धारा भाप बन रही है, गर्मों क्षितिज हो गई है अति प्लासी। इधर चमकती धूप डाल रही है, उधर चमकते नेतागण, मतदाता को विश्वास दिलाने घूम रहे हैं इधर- उधर । डगर मुश्किल है, पहुंच मुश्किल है, जनमानस के मन को पढ़ना। सूरज को पता है कितनी होती उसकी फजीहत। कभी कड़ी धूप मांगते कभी गरम - सी उसकी किरणें । संभव नहीं एक जैसा हो, हरदम हो,एक ही मौसम। गरम धूप या तेज हवाएं, या कि हो घनघोर बरसात। कर्मयोगी नहीं रुकते हैं जबतक ना कर ले मंजिल पार कर्तव्यनिष्ठ नागरिक को भी करना होगा अपना मतदान देना होगा मत का दान।।



प्रतिमा सिंह हैदराबाद

मतदान मेरा अधिकार

लोकतंत्र की रक्षा हेतु, राजतंत्र की सुरक्षा सेंतु, प्रजातंत्र की समीक्षा हेतु, मतदान है मेरा अधिकार। ना जात पर, ना जात पर, ना हाथ पर ना जज्बात पर, राष्ट्र के मान स्वाभिमान पर मतदान है मेरा अधिकार। ना गारंटी पर ना वारंटी पर ना पार्टी पर ना बीर-बिरांणी पर देश के सरहदों की परवाह पर मतदान है मेरा अधिकार। जो देश हित में हो तत्पर, जो राष्ट्र सेवा में हो पय पर, जो कार्य हो देश की प्रगति पर, मतदान है मेरा अधिकार। जो देश का मान बढ़ाये जो देश का नाम फैलाये जो देश का धाम बचाए, मतदान है मेरा अधिकार। गुप्त नहीं मेहनत की राह पर, स्वायं नहीं परमार्थ की चाह पर, बकवास नहीं विकास की आह पर मतदान है मेरा अधिकार। नोट बॉटकर वोट बटोरकर करोड़ों सन्तेटन की चाहत का हो इनकार, घर घर घूमें दर दर पधारें सच्चे अच्छे स्वच्छ नेता का हो स्वीकार, मतदान है मेरा अधिकार। छुट्टी मनाने घूमने जाते हैं मतदान के अधिकार का है उल्लंघन किया करते है वो इस देश के नागरिक नहीं गद्दार है, उनका जीवन धिक्कार है। सुख सुविधा पाने के लिए छितकार है।



जे गंगाधर 'गंग' जियागुडा,हैदराबाद



एकदम असली है 'हीरामंडी' के सारे गहने, कीमत बताते हुए ऋचा चड्ढा ने कहा, मैं पहनकर भाग जाऊं तो..

संजय लीला भंसाली के हर एक काम में उनके सेट की तारीफ जरूर होती है। इन दिनों उनकी पहली वेब सीरीज 'हीरामंडी' चर्चा में हैं। नेटफ्लिक्स पर इसकी स्ट्रीमिंग शुरू हो चुकी है। लोग इसके सेट की भी जमकर प्रशंसा कर रहे हैं। इसके अलावा सीरीज में अभिनेत्रियों ने जो गहने पहने हैं, उन पर खूब बातें हो रही हैं। अब 'हीरामंडी' में काम करने वाली अभिनेत्री ऋचा चड्ढा ने भी इन गहनों को लेकर बड़ा खुलासा कर दिया है।

असली है सारे गहने
अभिनेत्री ऋचा चड्ढा ने एक साक्षात्कार में बताया कि इस वेब सीरीज में असली गहनों का इस्तेमाल किया गया है। कलाकारों ने जितने भी गहने पहन रखे हैं, वे सभी एकदम असली हैं और बहुत महंगे हैं। ऋचा ने इनकी कीमत के बारे में बताते हुए कहा कि अगर मैं यह सभी गहने पहनकर भाग जाऊं तो अपनी खुद की एक फिल्म बना सकती हूं।

ऋचा ने निभाया लज्जो का किरदार
ऋचा चड्ढा ने इस सीरीज में लज्जो का किरदार निभाया हैं। हालांकि, पहले उन्हें दूसरा किरदार दिया गया था, जिसे करने से ऋचा ने मना कर दिया था। उन्होंने अपने लिए लज्जो का किरदार चुना। इस पर उन्होंने कहा था कि वह अपने किरदार में नएपन की तलाश में रहती हैं, इसलिए उन्होंने इस किरदार को निभाने का फैसला किया। इससे पहले जो किरदार उन्हें दिया गया था, वह इससे बड़ा था और उसका स्क्रीन स्पेस भी ज्यादा था। **इन कलाकारों ने किया है अभिनय**

‘हीरामंडी’ से संजय लीला भंसाली अपना ओटीटी डेब्यू कर रहे हैं। उन्होंने इस सीरीज के लिए कहानी भी लिखी है और संगीत भी तैयार किया है। इसे दर्शकों से मि ली - जु ली

प्रतिक्रियाएं मिल रही है। इसमें ऋचा चड्ढा के अलावा मनीषा कोइराला, सोनाक्षी सिन्हा, शर्मिन सहगल, अदिति राव हैदरी, अध्ययन सुमन, शेखर सुमन और फरदीन खान जैसे कई कलाकारों ने अ भि न य किया है।



यामी गौतम ने अपनी फिल्मों को लेकर बयां किया सच

बॉलीवुड अभिनेत्री यामी गौतम इन दिनों नन्हें मेहमान की खुशी के स्वागत में बेहद खुश हैं और लगातार सुखियों में बनी हुई हैं। उनकी प्रेग्रेसी से जुड़ी कोई ना कोई खबर उन्हें चर्चा में बनाए रखती है। 'आर्टिकल 370' की दमदार सफलता का पूरा श्रेय यामी को जाता है। इस फिल्म ने दर्शकों के साथ क्रिटिक्स की वाहवाही भी बटोरी। इस फिल्म ने बॉक्स ऑफिस पर जमकर कमाई की। फिल्मों को लेकर यामी ने एक इंटरव्यू में ऐसी बात कही जिसे सुनकर आप भी दंग रह जाएंगे।

यामी के दिल की बात
एक इंटरव्यू के दौरान यामी ने सिनेमाघरों और ओटीटी पर रिलीज होने वाली फिल्मों और वेब सीरीज को लेकर कहा, "मैंने कभी भी कोई फिल्म या सीरीज

यह सोच कर नहीं कि वह ओटीटी या फिर सिनेमाघरों में अच्छी चलेगी। मैंने यह इसलिए चुनी है क्योंकि वो ऐसी फिल्में थीं, जिनमें मुझे मेरा रोल अच्छा लगता था।" खुदको फिल्मों में देखना अच्छा

लगता है यामी ने अपनी फिल्मों को लेकर एक और खुलासा किया है। उन्होंने कहा, "खुदको फिल्मों में देखना शुरू से मेरा पहला प्यार रहा है।" ओएमजी 2 , उरी द



'मायने' रखती है छोटी से छोटी कोशिश

शारीरिक और मानसिक स्वास्थ्य पर लोगों का ध्यान आकर्षित कराने के लिए वह पूरी तरह से प्रतिबद्ध है। लोगों में सकारात्मक परिवर्तन लाने के लिए वह हर मुमकिन कोशिश करेगी। इस दौरान उसने लोगों से काम के साथ-साथ अपने स्वास्थ्य को लेकर भी जागरूक रहने को कहा।

मांथा रुथ प्रभु ने हाल ही में अपना 36वां जन्मदिन स मनाया। इस खास मौके पर दोस्त, रिश्तेदार, सितारों और फैन्स की शुभकामनाओं के बीच अपने जन्मदिन को और भी खास बनाते हुए समांथा ने अपनी नई फिल्म की घोषणा करते हुए उसका पोस्टर शेयर किया। उसकी आगामी फिल्म का नाम 'बंगाराम' है। इसके पोस्टर में उसकी बेहद खूबसूरत दिखाई दे रही है और वह बंदूक पकड़े हुए नजर आ रही है, जबकि उसके चेहरे पर खून के छींटे हैं। समांथा ने सोशल मीडिया पर अपनी पोस्ट के साथ लिखा, रसुनहरा होने के लिए हर चीज का चमकदार होना जरूरी नहीं, 'बंगाराम' जल्द ही शुरू होगी। र गौरतलब है कि इस फिल्म के साथ वह प्रोड्यूसर भी बनने जा रही है। फिल्म को वह अपने होम प्रोडक्शन टालाला मुर्विंग पिलर्स के तहत बनाने जा रही है। समांथा के अन्य प्रोजेक्ट्स फिल्म 'बंगाराम' के अलावा वह

वेब सीरीज 'सिटाडेल : हनी बनी' में नजर आएंगी। राज और डी. के. द्वारा निर्देशित इस सीरीज में उसके साथ वरुण धवन हैं। मानसिक सेहत पर जागरूकता फैलाना मुश्किल, सिर्फ मनोरंजन में है फैन्स की दिलचस्पी

समांथा को पसंद करने वालों की सूची काफी लंबी है। 'द फैमिली मैन' के बाद उसने साऊथ के अलावा हिन्दी दर्शकों के बीच भी अपनी पकड़ मजबूत की है। उसके इंस्टाग्राम अकाउंट पर अभी 3.4 करोड़ से भी ज्यादा फॉलोअर्स हैं। समांथा एक बेहतरीन अभिनेत्री के

सर्जिकल स्ट्राइक, सनम रे, विक्की डोनर या फिर आर्टिकल 370, यामी गौतम ने बड़े पर्दे पर हलशा अपनी कारबिलियत साबित की है। वह भले ही ज्यादा लाइमलाइट में न रहती हों, लेकिन जब भी पर्दे पर आती हैं अपनी बेहतरीन अदाकारी से दर्शकों का दिल जीत लेती हैं।

बहरहाल, यामी गौतम इन दिनों अपनी किसी फिल्म के लिए नहीं बल्कि प्रेगनेसी के लिए सुखियों में रहती हैं। वह जल्द ही मां बनने वाली हैं। मां बनने के बाद कुछ एक्ट्रेसज फिल्मों से ब्रेक ले लेती हैं, लेकिन यामी बी-टाउन की वर्किंग मदर्स में शुमार होने वाली में से हैं। हाल ही में एक इंटरव्यू में यामी ने कहा था कि वह मां बनने के बाद भी काम जारी रखेंगी और मैटेरनिटी ब्रेक के दौरान भी फिल्मों में बिजी रहेंगी।

साथ-साथ एक स्टायल आइकन भी है। अपनी फैशन सेंस की वजह से वह अक्सर चर्चाओं में बनी रहती है। अभिनय और फैशन के अलावा समांथा शारीरिक और मानसिक स्वास्थ्य पर भी काफी ध्यान देती है। वह अक्सर इन विषयों पर बात करती नजर आती है। अब उसने इन विषयों पर जागरूकता फैलाने के दौरान आने वाली समस्याओं पर बात की है। एक ताजा पॉडकास्ट में उसने अपने फैन्स का ध्यान एंटरटेनमेंट से शारीरिक और मानसिक स्वास्थ्य की ओर ले जाने में होने वाली परेशानियों बारे बात की है। उसने कहा, रमेरे पास जो फैन बेस है, वह ज्यादातर मनोरंजन, फैशन और मेकअप में दिलचस्पी रखता है।

इस दौरान उसने लोगों की सोच को बदलने और एक अच्छा परिवर्तन लाने के लिए धैर्य रखने पर जोर दिया। उसने बताया कि शारीरिक और मानसिक स्वास्थ्य पर लोगों का ध्यान आकर्षित कराने के लिए वह पूरी तरह से प्रतिबद्ध है। लोगों में सकारात्मक परिवर्तन लाने के लिए वह हर मुमकिन कोशिश करेगी। इस दौरान उसने लोगों से काम के साथ-साथ अपने स्वास्थ्य को लेकर भी जागरूक रहने को कहा। **जलवायु परिवर्तन पर भी की बात**

समांथा लगातार सामाजिक जागरूकता पर बात करती रहती है। बीते दिनों उसने जलवायु परिवर्तन को लेकर अपने फैन्स को भी जिम्मेदारी निभाने के लिए प्रेरित किया था। अपने सोशल मीडिया अकाउंट पर किए एक पोस्ट के जरिए उसने जलवायु परिवर्तन पर फैन्स को निर्णायक कदम उठाने के लिए जागरूक किया था। इस पोस्ट में उसने लिखा था, हर छोटी से छोटी कोशिश भी मायने रखती है, हर छोटा निर्णायक कदम महत्वपूर्ण है। मैं खुद से और आप सभी से ऐसे छोटे-छोटे कदम उठाने का आग्रह करती हूं।

कल्क कोचलिन ने अपने अभिनय के दम पर खुद को साबित किया है। 'ये जवानी है दीवानी', 'जिंदगी न मिलेगी दोबारा', 'खो गए हम कहा' समेत कई फिल्मों में अपना अभिनय दिखा चुकी कल्की इन दिनों अपनी बेटी की परवरिश में बिजी है। 2013 में कल्की ने डायरेक्टर अनुराग कश्यप से शादी कर ली थी लेकिन वे शादी के दो साल बाद ही अलग हो गए। उसने फरवरी 2020 में बेटी को जन्म दिया था जो उसकी और उसके ब्वायफ्रेंड गे हर्षवर्ग की संतान है। वे दोनों काफी समय से रिलेशनशिप

कभी खाने तक के पैसे नहीं थे, अब 100 करोड़ की मालकिन समांथा की पर्सनल से लेकर प्रोफेशनल लाइफ तक काफी उतार-चढ़ाव भरी रही है। उसका फिल्में से दूर-दूर तक वास्ता नहीं था लेकिन घर की खराब आर्थिक स्थिति उसे मॉडलिंग की ओर खींच लाई। यहीं से समांथा के लिए फिल्मी दुनिया में कदम रखने का रास्ता खुला और फिर उसने पीछे मुड़कर नहीं देखा। हिन्दी दर्शकों के बीच उसे वेब सीरीज 'द फैमिली मैन 2' से पहचान मिली। 'इसके बाद' पुष्पा' के गाने 'ओ अंदावा' से उसने जबरदस्त पॉपुलैरिटी हासिल कर ली। साऊथ की हाईएस्ट पेडआक्ट्रेसस में से एक, समांथा तकरीबन 100 करोड़ रुपए की संपत्ति की मालकिन है। अपने दम पर ग्लैमर इंडस्ट्री में पहचान

बनाने वाली समांथा का जन्म 28 अप्रैल, 1987 को अलाप्पुझा, केरल में हुआ था और उसका असली नाम यशोदा है। उसके पिता जोसेफ प्रभु तेलुगु, म ल या ली

हैं। समांथा की परवरिश केनई में हुई। समांथा फैमिली में सबसे छोटी है। उसके दो बड़े भाई हैं, जिनका नाम जोनथ और डेविड है। कठिन दौर

'अच्छी फिल्म' कभी-कभार ही मिलती है : कल्की कोचलिन

में हैं लेकिन उन्होंने अभी तक शादी नहीं की है। हाल ही में एक इंटरव्यू में कल्की ने अपने करियर और काम से जुड़ी कई दिलचस्प बातें शेयर कीं। साथ ही उसने यह भी बताया कि कौन-सी वह वजह है, जो उसे सुखियों से दूर रखती है। कल्की ने अपनी प्रोफेशनल लाइफ को लेकर खुलकर बात करते हुए कहा, रमैं अपने प्रोजेक्ट्स को लेकर और भी ज्यादा सिलैक्टिव हो गई हूं और बहुत सोच-समझ कर फैसला लेती हूं। इसकी वजह है कि मैं अपनी बेटी से दूर नहीं रहना चाहती, जब



तक कि मेरे हाथ में सच में करने के लिए कुछ बहुत रोमांचक न हो। उसने आगे कहा, भले ही आज

12वीं के बाद समांथा को पढ़ाने के लिए घरवालों के पास पैसे नहीं थे। पैसे में उसने अपना खर्च खुद उठाने के लिए मॉडलिंग शुरू कर दी। उसने ऐसा दौर भी देखा, जब उसके पास खाना खाने तक के पैसे नहीं हुआ करते थे, तभी


एक दिन मॉडलिंग के दौरान उस पर फिल्म मेकर रवि वर्मन की नजर पड़ी। मॉडलिंग से फिल्मों में आई रवि वर्मन ने समांथा को तेलुगु फिल्म 'ये माया चेसावे'

से डेब्यू करने का मौका दिया। फिल्म के लिए समांथा ने ऑडिशन दिया और अगस्त 2009 में उसे फिल्म के लिए साइन कर लिया गया। इसके हिट होने के बाद फिल्मों में समांथा का करियर चल निकला और उसे कई फिल्मों के ऑफर मिले।

शादी चार साल टिकी
समांथा और नागा चैतन्य आई फिल्म 'ये माया चेसावे' के सेट पर एक-दूसरे के प्यार में पड़ गए थे। शादी से पहले कपल ने लगभग सात साल तक एक-दूसरे को डेट किया। फिर 6 अक्टूबर, 2017 को दोनों शादी के बंधन में बंध गए। उन्होंने हिंदू और ईसाई दोनों रीति-रिवाजों से शादी की थी। शादी के 4 साल बाद 2021 में दोनों ने सोशल मीडिया पर पोस्ट के जरिए अपने अलग होने की अनाऊसमेंट की थी। समांथा अपनी लगजरी लाइफ के लिए भी जानी जाती हैं। पिछले साल वह नए घर को लेकर चर्चा में थीं। वह एक फिल्म के लिए 3 से 5 करोड़ रुपए तक चार्ज करती हैं।

भारत और पाकिस्तान को एक मानते हैं भंसाली 'हीरामंडी' को बताया एकता का सूत्र, बोले- हम सब एक हैं

संजय लीला भंसाली के हर एक काम में उनके सेट की तारीफ जरूर होती है। इन दिनों



उनकी पहली वेब सीरीज 'हीरामंडी' चर्चा में हैं। नेटफ्लिक्स पर इसकी स्ट्रीमिंग शुरू हो चुकी है। लोग इसके सेट की भी जमकर प्रशंसा कर रहे हैं। इसे दर्शकों की और आलोचकों की भी सकारात्मक प्रतिक्रिया मिल रही है। अब हाल ही में, अपने एक बयान को लेकर भंसाली विवादों में आ गए हैं। निर्माता ने कहा है कि उन्होंने पाकिस्तानी दर्शकों से मिले प्यार और सम्मान को भी स्वीकार किया और कहा कि यह शो हम सभी को एक साथ लाता है।

हाल ही में, एक इंटरव्यू में भंसाली ने फिल्म निर्माता संजय लीला भंसाली ने अपनी पहली स्ट्रीमिंग सीरीज हीरामंडी: द डायमंड बाजार में लाहौर में मुस्लिम पात्रों के बारे में एक कहानी बताने के निर्णय के बारे में बात की। भंसाली ने कहा, रमुझे पाकिस्तान से बहुत प्यार मिला, लोग उसुकुता के लिए इंतजार कर रहे थे, इसके बताए जाने का इंतजार कर रहे थे। यह एक ऐसी सीरीज है जो किसी तरह हम सभी को एक साथ लाता है।


भंसाली ने आगे कहा, रयह लोग जितने अपने हैं उतने ही हमारे भी हैं। मुझे लगता है कि वे हम दोनों के हैं और दोनों देश आखिरकार बन रहे शो के लिए बहुत प्यार दिखा रहे हैं। मुझे अब भी लगता है कि हम सब एक हैं, मुझे अब भी लगता है कि हम सभी कई मायनों में जुड़े हुए हैं। दोनों



तरफ के लोगों में बहुत प्यार है, कुछ लोगों को छोड़ दें तो वे मुझे पैदा करना चाहेंगे, लेकिन वे कम महत्वपूर्ण हैं। भंसाली ने आगे इंटरव्यू में बताया कि 'हीरामंडी' बनाते समय उन्हें किसी भी तरह के विरोध का सामना नहीं करना पड़ा। उन्होंने कहा, रपात्रों में ऐसी चीजें हैं, जो मेरे काम द्वारा लोगों से जुड़ती हैं। यही कारण है कि वे इसके बारे में बात करते हैं। बहुत से लोग इसे पसंद करते हैं, बहुत से लोग इसे पसंद नहीं करते हैं। यह दर्शकों और फिल्म निर्माता के साथ लेन-देन का एक हिस्सा है।

मालूम हो कि संजय लीला भंसाली की 'हीरामंडी' वेब सीरीज के अभी तक आठ एपिसोड ही नेटफ्लिक्स पर जारी किए गए हैं। इसमें मनीषा कोइराला ने मल्लिका जान, ऋचा चड्ढा ने लज्जो का किरदार, सोनाक्षी सिन्हा ने फरदीन, शर्मिन सहगल ने आलमजेब और अदिति राव हैदरी ने बिब्बो जान का किरदार बखूबी निभाया है।

'गुड बैड अग्ली' में तीन अलग-अलग लुक में धमाल मचाने को तैयार अजित



साउथ सुपरस्टार अजित कुमार इन दिनों अपनी आगामी फिल्म 'विदा मुयाची' के निर्माण में व्यस्त हैं। बीते कुछ समय पहले अभिनेता ने अपनी अगली फिल्म 'गुड बैड अग्ली' की जानकारी साझा की थी। अभिनेता अपनी नई फिल्म के लिए निर्देशक अधिक रविचंद्रन के साथ सहयोग कर रहे हैं। वे जल्द ही अपने दूसरे प्रोजेक्ट 'गुड बैड अग्ली' पर काम शुरू करेंगे। अब इस फिल्म से अभिनेता के लुक पर बड़ी जानकारी सामने आई है। निर्माताओं ने कुछ समय पहले फिल्म का पहला पोस्टर और शीर्षक जारी किया था, जिसके बाद से फैस के बीच उत्साह बढ़ गया था। प्रशंसक इस परियोजना के बारे में अधिक जानने के लिए उत्सुक हैं। वहीं अब फिल्म में अभिनेता के किरदार को लेकर नई जानकारीयों सामने आईं। इससे पहले खबर आई थी कि अजित अधिक रविचंद्रन की फिल्म 'गुड बैड अग्ली' में ट्रिपल रोल निभाएंगे।

अजित तीन किरदार निभाएंगे, इस पर चर्चा पहले से ही है, लेकिन अब वे तीनों किरदार कैसे होंगे, इसका खुलासा हो चुका है। रिपोर्टर्स के अनुसार, अजित फिल्म में तीन अलग-अलग लुक में होंगे। नमक और काली मिर्च वाले लुक के अलावा अजित कथित तौर पर काले बालों के साथ एक युवा लुक में नजर आएंगे और कुछ हिस्सों में वे पोनीटेल के साथ नजर आएंगे। कहा जा रहा है कि निर्देशक अधिक रविचंद्रन ने अजित के लिए एक ठोस चरित्र-चित्रण तैयार किया है।

मुख्य महिला किरदार के बारे में विवरण अभी तक सामने नहीं आया है। कुछ दिन पहले अफवाह उड़ी थी कि श्रीलीला इस बड़ी फिल्म में एक महत्वपूर्ण भूमिका निभाएंगी, लेकिन अभी तक कुछ भी पुष्टि नहीं हुई है। कहा जा रहा है कि फिल्म का नाम अभिनेता के किरदारों का परिचय देता है। 'गुड बैड अग्ली' अभिनेता के तीन किरदार की झलक है। तीनों किरदारों में खरा उतरने के लिए अभिनेता पूरी मेहनत कर रहे हैं और तैयारी में लगे हुए हैं। यह 18 साल बाद होगा, जब अभिनेता का दर्शकों को ट्रिपल रोल देखने को मिलेगा। अजित को तीन अलग-अलग भूमिकाओं में देखने की खबर ने इस बीच आगामी फिल्म के लिए प्रत्याशा बढ़ा दी है।

वहीं, बात करें 'गुड बैड अग्ली' की तो यह एक को एक एक्शन थ्रिलर फिल्म होगी। फिल्म का संगीत राष्ट्रीय पुरस्कार विजेता संगीतकार देवी श्री प्रसाद द्वारा तैयार किया जाएगा। सिनेमैटोग्राफी अविनंदन रामनूजम करेंगे और संपादन विजय वेलुकुट्टी द्वारा किया जाएगा। फिल्म का निर्माण नवीन माथुरी ने माइथ मूवी के बैनर तले किया है। फिल्म पॉपल 2025 के दौरान रिलीज होने वाली है।

सोनाली बेंद्रे नब्बे के दशक की काफी मशहूर और खूबसूरत अदाकारा हैं। उन्होंने अपने करियर में कई बेहतरीन फिल्में की हैं। वह उस वक्त की व्यस्ततम अभिनेत्रियों में से एक थीं। उन्होंने उस वक्त के कई बड़े अभिनेताओं के साथ सुपरहिट फिल्में दी हैं। उन्हें आज भी फिल्म 'सरफरोश', 'दिलजले' और 'मेजर साब' के लिए याद किया जाता है। सोनाली फिलहाल अपनी वेब सीरीज 'द ब्रोकेन न्यूज' के दूसरे सीजन को लेकर चर्चा में हैं।

सोनाली बेंद्रे ने जी 5 की वेब सीरीज 'द ब्रोकेन न्यूज' से ओटीटी डेब्यू किया था। इसमें 'पाताल लोक' अभिनेता जयदीप अहलावत भी उनका साथ देते हुए नजर आए थे। इस सीरीज में सोनाली ने न्यूज एंकर की भूमिका निभाई है। इस क्राइम थ्रिलर सीरीज का निर्देशन विनय वैकुल निदर्शन ने किया था। अब एक बार फिर सोनाली इस सीरीज के दूसरे सीजन से वापसी कर रही हैं। एक इंटरव्यू के दौरान अभिनेत्री ने फिल्मी करियर के दौरान हुए अनुभवों को साझा किया है। इस दौरान उन्होंने बताया कैसे नब्बे के दशक में मुख्य कलाकारों के अफेयर की अफवाहें उड़ाई जाती थीं।

वजन बढ़ाने का था दबाव
एक इंटरव्यू के दौरान सोनाली ने बताया कि जब वह फिल्मों में



आई तब इंडस्ट्री में पतली अभिनेत्रियों का चलन नहीं था। इस वजह से उन्हें हर निर्माता वजन बढ़ाने को कहते थे। उन्होंने कहा, 'वो लोग मुझे हर वक्त सिर्फ खाने को कहते थे, उनका कहना था कि मैं बहुत पतली हूं। इस पर आगे बताते हुए उन्होंने कहा कि तब निर्माता अभिनेत्रियों में घुंघराले बाल और कर्वी फिगर चाहते थे। हालांकि, इसके उलट वह पतली और सीधे बालों वाली थीं.बातचीत के दौरान उन्होंने बताया कि उस वक्त अफेयर, लड़ाई आदि की खबरें हमेशा सच्ची नहीं होती थीं। उन्होंने कहा कि नब्बे के दशक के निर्माता जानबूझकर ऐसी अफवाहें फैलाते थे ताकि अपनी फिल्म को लेकर माहौल बना सकें। इसकी लेकर

उन्होंने कहा, 'आजकल कम से कम कलाकारों से पूछा जाता है कि उनके अफेयर की खबरें फैलने दें या नहीं, लेकिन हमारे वक्त पर ऐसा नहीं था। हमसे पूछा तक नहीं जाता था और ये अफवाहें बाहर उड़ा दी जाती थीं। कलाकारों के पास तब कोई विकल्प नहीं होता था।'

'द ब्रोकेन न्यूज 2' दो मीडिया संस्थान के पात्रों की कहानी है। जिसको विनय वैकुल ने निर्देशित किया है। सीरीज को संवित मिश्रा ने लिखा है। यह सीरीज अपने पहले भाग की कहानी को आगे बढ़ाएगी। नए सीजन में सोनाली बेंद्रे के अलावा, जयदीप अहलावत और श्रिया पितागंबकर केंद्रीय भूमिकाओं में नजर आएंगे।



मुकेश अंबानी ने एक झटके में गंवा दिए 19,177 करोड़

नई दिल्ली, 4 मई (एजेंसियां)। घरेलू शेयर बाजार में हफ्ते के आखिरी कारोबारी दिन शुक्रवार को भारी उतारचढ़ाव देखने को मिला। शुरुआती कारोबार में तेजी के साथ शेयर बाजार रेकॉर्ड स्तर पर पहुंच गया था लेकिन दिन चढ़ने के साथ ही मामला बदल गया। आखिरकार बीएसई सेंसेक्स 732.96 अंक की गिरावट के साथ बंद हुआ। देश की सबसे वैल्यूएबल कंपनी रिलायंस इंडस्ट्रीज के शेयरों में भी दो फीसदी से ज्यादा गिरावट रही। कंपनी का शेयर 2.17% गिरावट के साथ 2868.50 रुपये पर बंद हुआ। इससे रिलायंस ग्रुप के चेयरमैन मुकेश अंबानी की नेटवर्थ में काफी गिरावट देखने को मिली। ब्लूमबर्ग बिलिनेयर इंडेक्स के मुताबिक शुक्रवार को अंबानी की नेटवर्थ में 2.3 अरब डॉलर यानी करीब 19,177 करोड़ रुपये की गिरावट आई। इसके साथ ही अंबानी की नेटवर्थ 111 अरब डॉलर रह गई है और वह दुनिया के अमीरों की लिस्ट में 11वें नंबर पर हैं। अंबानी भारत और एशिया के सबसे बड़े रईस हैं। इस साल उनकी नेटवर्थ में 14.3 अरब डॉलर की तेजी आई।



इस बीच अमेरिका के दिग्गज निवेशक वॉरेन बफे को छोड़कर सभी टॉप 10 रईसों की नेटवर्थ में शुक्रवार को तेजी रही। दुनिया के सबसे बड़े रईस फ्रांस के बर्नार्ड अरनॉल्ट की नेटवर्थ में सबसे ज्यादा 4.60 अरब डॉलर की तेजी आई। इस उछाल के साथ ही उनकी नेटवर्थ 218 अरब डॉलर पहुंच गई। इस लिस्ट में दूसरे नंबर पर काबिज एमर्जॉन के फाउंडर जेफ बेजोस की नेटवर्थ में 1.52 अरब डॉलर का इजाफा हुआ और यह 208 अरब डॉलर पहुंच गई। एलन मस्क की नेटवर्थ में 75.9 करोड़ डॉलर की तेजी आई। वह 192 अरब

डॉलर की नेटवर्थ के साथ दुनिया के अमीरों की लिस्ट में तीसरे नंबर पर हैं। फेसबुक की पेरेंट कंपनी मेटा प्लेटफॉर्म के सीईओ मार्क जकरबर्ग ने शुक्रवार को 3.55 अरब डॉलर की कमाई की। इस साल उनकी नेटवर्थ में 32.8 अरब डॉलर की तेजी आई है और वह दुनिया के अमीरों की लिस्ट में चौथे नंबर पर हैं। कौन-कौन हैं टॉप 10 में दुनिया की सबसे वैल्यूएबल कंपनी माइक्रोसॉफ्ट के फाउंडर बिल गेट्स 149 अरब डॉलर की नेटवर्थ के साथ इस लिस्ट में पांचवें नंबर पर हैं। गूगल के फाउंडर लैरी पेज (149 अरब डॉलर) छठे, सर्गेई ब्रिन (141 अरब डॉलर) सातवें, स्टीव बाल्मर (141 अरब डॉलर) आठवें, वॉरेन बफे (132 अरब डॉलर) नौवें और लैरी एलिसन (130 अरब डॉलर) दसवें नंबर पर हैं। भारत और एशिया के दूसरे सबसे बड़े रईस गौतम अडानी की नेटवर्थ में शुक्रवार को 61.1 करोड़ डॉलर की गिरावट आई। वह 98.5 अरब डॉलर की नेटवर्थ के साथ दुनिया के अमीरों की लिस्ट में 14वें नंबर पर हैं।

एक ट्रिलियन डॉलर का शेयर बायबैक! अमेरिका के इतिहास में पहली बार हो रहा है ऐसा

नई दिल्ली, 4 मई (एजेंसियां)। अमेरिका के शेयर बाजार में इतिहास में पहली बार एक ट्रिलियन डॉलर का शेयर बायबैक होने जा रहा है। देश की कई बड़ी-बड़ी कंपनियों ने शेयर बायबैक की घोषणा की है। इस लिस्ट में ताजा नाम आईफोन बनाने वाली कंपनी ऐपल का है। कंपनी ने 110 अरब डॉलर के शेयर बायबैक की घोषणा की है जो उसके इतिहास में सबसे बड़ा बायबैक है। इसी तरह फेसबुक की पेरेंट कंपनी मेटा प्लेटफॉर्म और गूगल ने भी शेयर बायबैक की घोषणा की है। मेटा ने 50 अरब डॉलर के शेयरों की पुनःखरीद की घोषणा की है जबकि गूगल में 70 अरब डॉलर का शेयर बायबैक की घोषणा की है। ये तीन कंपनियां मार्केट कैप के हिसाब से दुनिया की टॉप 10 कंपनियों में शामिल हैं। ऐपल दुनिया की दूसरी, गूगल चौथी और मेटा सातवीं मूल्यवान कंपनी है। गोल्डमैन सैस के एनालिस्ट्स ने पिछले महिने अनुमान जाया था कि इस साल अमेरिका में एसएंपी 500 कंपनियों का शेयर बायबैक 925 अरब डॉलर रह सकता है और आपले साल यह एक ट्रिलियन डॉलर के पार जाएगा। लेकिन हाल में जिस तरह बड़ी कंपनियों ने शेयर बायबैक की घोषणा की है, उससे एक ट्रिलियन डॉलर का शेयर बायबैक

इसी साल हासिल किया जा सकता है। सेंट्रल बैंक के ब्याज दरों में कटौती की संभावना से इसमें मदद मिलने की संभावना है। टेक शेयरों में तेजी से इस साल एसएंडपी इंडेक्स रेकॉर्ड पर है। अमेरिका में पिछले साल यानी 2023 में शेयर बायबैक 815 अरब डॉलर रहा था जो 2022 के मुकाबले 14 फीसदी कम था। 2022 में यह 950 अरब डॉलर रहा था।

क्या होता है शेयर बायबैक

जब किसी कंपनी के पास बहुत ज्यादा मात्रा में कैश होता है तो वह अपने निवेशकों को उनके निवेश की ज्यादा वैल्यू देने के लिए शेयर बायबैक का विकल्प करती हैं। इसके तहत कंपनी एक निश्चित कीमत पर बाजार से अपने शेयरों को वापस खरीदती है। इसे शेयर बायबैक कहा जाता है। अक्सर कंपनियां अपने शेयरों की मार्केट वैल्यू से अधिक कीमत पर स्टॉक्स की खरीद करती हैं। इससे निवेशकों के साथ-साथ कंपनी को भी फायदा होता है। बायबैक से कंपनियों की शेयरहोल्डिंग बढ़ जाती है और दूसरे शेयरहोल्डर कंपनी को कंट्रोल नहीं कर सकते हैं। जब भी कोई कंपनी अपने शेयर का बायबैक करती है तो उसे हमेशा पॉजिटिव माना जाता है। इससे पता चलता है कि कंपनी की स्थिति काफी मजबूत है।

प्याज के निर्यात पर लगा प्रतिबंध हटा

नई दिल्ली, 4 मई (एजेंसियां)। केंद्र सरकार ने शनिवार को प्याज के निर्यात पर लगे प्रतिबंध को हटा दिया है। इसी के साथ सरकार ने न्यूनतम निर्यात कीमत (एमईपी) को 500 डॉलर प्रति टन पर निर्धारित किया है। गौरतलब है कि केंद्र का यह फैसला ऐसे समय में आया है, जब देश में चुनाव जारी हैं और प्याज राजनीतिक दलों के लिए हवा बदलने वाली फसल साबित हुआ है। विदेशी व्यापार मामलों के महानिदेशालय ने अपने नोटिफिकेशन में कहा, प्याज की निर्यात नीति को प्रतिबंधित से बदलकर मुक्त विषय में लाया जा

इस हफ्ते सोने-चांदी में रही गिरावट

71 हजार रुपए पर आया सोना, चांदी 80 हजार रुपए प्रति किलोग्राम के नीचे आई



नई दिल्ली, 4 मई (एजेंसियां)। इस हफ्ते सोने-चांदी के दामों में गिरावट देखने को मिली है। इंडिया बुलियन एंड ज्वेलर्स एसोसिएशन की वेबसाइट के अनुसार सर्राफा बाजार में इस हफ्ते की शुरुआत, यानी 29 अप्रैल को सोना 72,239 रुपए पर था, जो अब, यानी 4 मई को 71,191 रुपए प्रति 10 ग्राम पर आ गया है। यानी इस हफ्ते इसकी कीमत में 1,048 रुपए की गिरावट आई है। वहीं चांदी की बात करें तो इस हफ्ते की शुरुआत में ये 80,914 रुपए पर थी, जो अब 79,989 रुपए प्रति किलोग्राम पर आ गई है। यानी इस हफ्ते इसकी कीमत 925 रुपए गिरी है। दिल्ली: 10 ग्राम 22 कैरेट सोने की कीमत 65,890 रुपए और 10 ग्राम 24 कैरेट सोने की कीमत 71,870 रुपए है। मुंबई: 10 ग्राम 22 कैरेट सोने की कीमत 65,740 रुपए और 10 ग्राम 24 कैरेट सोने की कीमत 71,720 रुपए है। कोलकाता: 10 ग्राम 22 कैरेट गोल्ड की कीमत

श्रीलंका, ऑस्ट्रेलिया और इजरायल के बाद फिलीपींस चले गौतम अडानी



नई दिल्ली, 4 मई (एजेंसियां)। भारत और एशिया के दूसरे सबसे बड़े रईस गौतम अडानी की अगुवाई वाला अडानी ग्रुप अब फिलीपींस में भारी निवेश की तैयारी में है। अडानी ग्रुप की कंपनियां इस देश में पोर्ट्स, एयरपोर्ट्स, पावर और डिफेंस सेक्टर में निवेश की संभावनाएं तलाश रहा है। ग्रुप की कंपनी अडानी पोर्ट्स ने फिलीपींस के बटान में एक 25 मीटर डीप पोर्ट को डेवलप करने में दिलचस्पी दिखाई है। यह पोर्ट पैनामेसस वेसल्स को भी हैंडल कर सकता है। अमूमन इस तरह का जहाज 50,000 से 80,000 डेडवेट टन तक का होता है। ये 965 फीट लंबा, 106 फुट बीम और 39.5 फुट ड्राफ्ट का जहाज होता है। यह भारी मात्रा में सामान ले जा सकता है। दुनिया में कम ही बंदरगाहों में इस तरह के भारीभरकम जहाजों को हैंडल करने की सुविधा होती है। गौतम अडानी के बेटे और अडानी पोर्ट्स के एमडी करण अडानी ने फिलीपींस के राष्ट्रपति फर्नंडाड आर मार्कोस जूनियर के साथ गुरुवार को मनीला में मुलाकात की। इस दौरान उन्होंने फिलीपींस में अडानी ग्रुप की निवेश योजनाओं के बारे में बताया। मार्कोस ने अडानी पोर्ट्स की योजनाओं का स्वागत किया। उन्होंने सुझाव दिया कि कंपनी को एग्रीकल्चरल प्रॉडक्ट्स की हैंडलिंग पर फोकस करना चाहिए ताकि फिलीपींस अंतरराष्ट्रीय स्तर पर प्रतिस्पर्धा कर सके। उन्होंने कहा कि उनकी सरकार देश में टूरिस्ट्स के लिए गेटवे डेवलप कर रही है। साथ ही एग्रीकल्चरल प्रॉडक्ट्स की लॉजिस्टिक कॉस्ट को भी सस्ता करने के लिए गेटवे बनाए जा रहे हैं। अगर अडानी पोर्ट्स की डील फाइनल होती है तो चौथे देश में कंपनी की एंट्री होगी।

दोपहिया वाहनों पर सर्वाधिक जीएसटी

राजीव बजाज बोले- ज्यादा नियमन से बढ़ रही कीमत

नई दिल्ली, 4 मई (एजेंसियां)। बजाज ऑटो के सीईओ राजीव बजाज का कहना है कि भारत में दोपहिया वाहनों पर सबसे अधिक जीएसटी है। यहां हम 28 फीसदी जीएसटी दे रहे हैं। आसियान देशों व लैटिन अमेरिका में यह दर 8 से 14 फीसदी है। दोपहिया वाहनों की कीमतें बढ़ने का एक और कारण देश में ज्यादा नियमन भी है। बजाज ने शुक्रवार को एक कार्यक्रम में कहा, दोपहिया वाहनों पर जीएसटी दर को लेकर सरकार को फिर से सोचना चाहिए। इसे घटाकर 8 से 14 फीसदी के बीच लाना चाहिए। बजाज ने पूछा, ऐसा क्यों है कि देश में आम आदमी के

वाहनों पर हमें 28 फीसदी की जीएसटी दर का भुगतान करना चाहिए? अगर यह दर कम होती है तो ज्यादा से ज्यादा लोगों तक दोपहिया वाहन की वृद्धि कोविड-19 महामारी के अलावा कीमतों में बढ़ोतरी और नियमों में बदलाव से प्रभावित हुई है।

बीएस-6 जैसे मानदंड अच्छे

बजाज के मुताबिक, दोपहिया वाहनों की कीमत में इस तरह का नाटकीय बदलाव कई चीजों के कारण है। इसमें सबसे बड़ा कारण अत्यधिक नियमन है। इस पर भी सरकार को विचार करने की जरूरत है। बीएस-6 जैसे मानदंड अच्छे हैं। बजाज ने कहा, हम उच्चतम स्तर पर नियमन चाहते हैं।

गर्मी में एसी की अधिक मांग, पांच फीसदी तक बड़े दाम

कंपनियों के सामने आपूर्ति की समस्या नई दिल्ली, 4 मई (एजेंसियां)। तापमान बढ़ने के कारण देशभर में एयर कंडीशनर (एसी) की मांग बढ़ गई है। खासकर उत्तर और मध्य भारत में। बढ़ती मांग को देखते हुए निर्माता कंपनियों ने एसी के दाम पांच फीसदी तक बढ़ा दिए हैं। आनंद राठी फाइनेंशियल सर्विसेज ने एक रिपोर्ट में दावा किया है कि अप्रैल के बाद मई और जून में भी देश के अधिकांश हिस्सों में अधिकतम तापमान सामान्य से अधिक रहने का अनुमान है। इससे जून मध्य तक एसी की मांग मजबूत बनी रहेगी। लेकिन, आपूर्ति के मोर्चे पर एसी निर्माता कंपनियों को चुनौतियों का सामना करना पड़ रहा है। बढ़ती मांग और कम आपूर्ति को

देखते हुए कई राज्यों में निर्माता कंपनियों ने एसी के दाम बढ़ा दिए हैं। ब्लू स्टार ने अपने विभिन्न मॉडल की कीमतों में तीन-पांच फीसदी की बढ़ोतरी की है। भारतीय मौसम विभाग के अनुसार, पूर्वी और पूर्वोत्तर भारत में अप्रैल में औसत न्यूनतम तापमान 22 डिग्री सेल्सियस था। यह 1901 के बाद से ही एसी की मांग में उछाल देखने को मिल रहा है। इन दोनों राज्यों में मांग में 20-25 फीसदी तक तेजी दर्ज की गई है। स्थानीय डीलरों ने मई में मांग 25-30



फीसदी और बढ़ने की उम्मीद जताई है। दक्षिण भारत में तमिलनाडु में एसी की मांग 40-50 फीसदी तक बढ़ी है। कर्नाटक और तेलंगाना में

15-20 फीसदी तक बढ़ोतरी दर्ज की गई। पूर्वी भारत में ओडिशा में मांग 25-30 व झारखंड में 10-15 फीसदी बढ़ी है। गुजरात और महाराष्ट्र समेत पश्चिमी भारत में अप्रैल मध्य के बाद से ही एसी की मांग बढ़ गई है। इन राज्यों में 15-20 फीसदी की बढ़ोतरी दर्ज की गई है। रिपोर्ट के मुताबिक, उत्तर प्रदेश और मध्य प्रदेश के स्थानीय डीलरों का कहना है कि लगातार बढ़ रहे तापमान के कारण एसी की मांग में वृद्धि की तुलना में निर्माता कंपनियों की ओर से आपूर्ति कम हो रही है। इससे एसी की डिलीवरी में लगने वाला समय बढ़ गया है। ओडिशा और झारखंड में पर्याप्त आपूर्ति नहीं होने से स्थानीय डीलर समय पर डिलीवरी नहीं कर पा रहे हैं।

बीमा कंपनियों से क्लेम के लिए जूझ रहे हैं लोग

किस तरह की परेशानी आ रही है सामने, सर्वे में हुआ खुलासा

नई दिल्ली, 4 मई (एजेंसियां)। उपभोक्ता मामलों के विभाग ने इस साल की शुरुआत में वित्त मंत्रालय को लेटर लिखा था। इसमें बीमा पॉलिसियों की गलत बिक्री की शिकायतों की बढ़ती संख्या को देखते हुए नियमों में बदलाव की मांग की गई थी। ये मांग की गई थी कि बीमा एजेंट अपनी बिक्री का ऑडियो-विजुअल रिकॉर्ड बनाए रखें। खरीदारों को पॉलिसी से जुड़ी तमाम बातें पता होनी चाहिए। उपभोक्ता मामलों के विभाग को कुल उपभोक्ता से जुड़ी 5.5 लाख शिकायतों में से 1.6 लाख मामले बीमा से जुड़े हैं। इंश्योरेंस रेगुलेटरी एंड डिरेलपमेंट अथॉरिटी के हस्तक्षेप के बावजूद उपभोक्ताओं को अपने हेल्थ क्लेम को हासिल करने के लिए बीमा कंपनियों से जूझना पड़ रहा है। सर्वे में लोगों ने बीमा कंपनियों द्वारा हेल्थ क्लेम के रिजेक्शन को सबसे बड़ा मुद्दा बताया है। सर्वे में भारत के 302 जिलों में 39,000 से अधिक लोगों की प्रतिक्रियाएं मिलीं हैं।

दैनिक पंचांग	
ग्रह गोचर	श्री कालयुक्त संवत्सर-विक्रम संवत्-2081
शुक्र ३, बुध २, सूर्य ३, शनि ३, राहु ३, केतु ३	शक संवत्- 1946 सुय्य-उत्तरायण - ऋतु -ग्रीष्म
	महावीर निर्वाण संवत् -2550,हिजरी सन् -1444
	कलियुग अवधि-432000
	भोग्य कति वर्ष-426875
	कलियुग संवत् -5125 वर्ष
	कल्पारंभ संवत् -1972949125
ग्रह स्थिति	शुद्धि ग्रहारंभ संवत्-1955885125
सूर्य- मेष में ०५-५० बजे	दिशाशुल - पश्चिम • पान खाकर घर से निकले
चंद्र- मीन में ०८-२५ बजे	तिथि- द्वादशी 17-42 तक उपरात्र त्रयोदशी
मंगल- मीन में १०-३८ बजे	मास- वैशाख कृष्ण पक्ष, रविवार 05 May
बुध- मीन में ११-५६ बजे	नक्षत्र - उ.भाद्रपद 19-57 तक उप रेवती
गुरु- मेष में १४-५६ बजे	योग - वैधृति ०7-36 तक उप विष्कम्भ
शुक्र- मेष में १७-०२ बजे	करण- कौलव ०७-11 तक उप तैत्ति
शनि- कुंभ में २१-३० बजे	विशेष- प्रदोष व्रत
राहु- मीन में २३-३३ बजे	व्रत-न्योहार • श्री सेन ज.
केतु- कन्या में ०३-०० बजे	

विशेष:- राशिफल "हीं के गोचर के आधार पर लिखा गया है।सूक्ष्म फलादेश के लिए जन्म पत्रिका की सूक्ष्म स्थिति जानने के लिए जन्म कृण्डली दिखाना चाहिए।

दिन का चौघड़िया	रात का चौघड़िया
उत्पात 05:52 - ०7:25 अशुभ	शुभ. 18:33 - 2०:०1 शुभ
चंचल ०7:25 - ०9:०1 शुभ	अमृत. 2०:०1 - 21:25 शुभ
लाभ ०9:०1 - 1०:37 शुभ	चंचल. 21:25 - 22:49 शुभ
अमृत 1०:37 - 12:13 शुभ	रोग. 22:49 - 24:13 अशुभ
काल. 12:13 - 13:49 अशुभ	काल. 24:13 - ०1:37 अशुभ
शुभ 13:49 - 15:25 शुभ	लाभ. ०1:37 - ०3:०1 शुभ
रोग 15:25 - 17:०1 अशुभ	उत्पात ०3:०1 - ०4:25 अशुभ
उत्पात 17:०1 - 18:33 अशुभ	शुभ ०4:25 - ०5:52 शुभ

<h1>आपका सशिफल</h1>	
<div><p>चू,चे, चो, ला, ली, लू, ले, लो, अ,</p></div>	<p>आप स्वाभाविक रूप से शक्ति और अधिकार के लिए आकर्षित रहे हैं और इस वजह से हमेशा आपने ध्यान केंद्रित कर काम किया है। आपको प्रतिभ्रम आन फल दे सकता है , लेकिन आप अपना धैर्य बनाये रखें और अपने समय के साथ चलें । ये भी आवश्यक है की आप अपने मन को भी व्यभिचार एवं बुरा से दूर । ज्यादा स्वच्छंद और अनुमानित न हों और उस तरह से आप सच्चे साथ एक अच्छे तरीके से कार्य कर पायें।</p>
<p>आज के दिन आपको जोर निवेश और धन पर रहेगा । अपने आप पर नियंत्रण रखें । आज के दिन सम्पत्ति के बारे में खोज खबर कर सकते है पर किसी भी तरह के धन वृद्धि उद्यम में न फसे । वेतन वृद्धि के लिए, अपने वरिष्ठ अधिकारियों पर दबाव न डालें । इसके लिए, अपने साथी समय नहीं है । हालांकि ये एक बहुत बड़ा नहीं है , परन्तु यह संतोष की एक अच्छी भावना के रूप में आप में भर जाएगा।</p>	<div><p>ई, उ, ए, जो, वा, वी, वू,वे, वो,</p></div>
<div><p>का, की, कू, घ, ड, छ, के, को, ह,</p></div>	<p>आपने हाल ही में जो कड़ी मेहनत की है , उसकी हर दिशा से सहायता होगी । आपको एक बेमस चाफ लंबे समय से वेतन वृद्धि की चाह थी वो पूरी हो सकती है । आपको एक अच्छे वित्तीय अवसर की पेशकश भी की जा सकती है , जिसकी अपेक्षा आपको नहीं थी । हालांकि ये एक बहुत बड़ा नहीं है , परन्तु यह संतोष की एक अच्छी भावना के रूप में आप में भर जाएगा।</p>
<div><p>ही, हू,हूं ,हो, डा , डी, डू, डे, डो,</p></div>	<p>आज कार्यस्थल पर कई अलग तरह की स्थितियां आपके समक्ष आएंगी और आप इसके लिए बाध्य होंगे की आप स्थितियों के अनुसार सही निर्णय लेकर आगे बढ़ें । आज आपके अवसर की नैतिकता के लिए अतिरिक्त ध्यान देने की जरूरत है । आपने सहकर्मियों के साथ न चलने के कारण कुछ तनाव की स्थितियां सामने आ सकती है।</p>
<div><p>मा, मी,मू,में, मो, टा, टी,टू,टे,</p></div>	<p>आप जो चाहते हैं , वो सब कुछ हासिल करने की आप में शक्ति है । दूसरे आप के बारे में क्या सोचते हैं , इस तर्फ ध्यान न दें । ये लोग इस तरह का दिखावा कर सकते हैं , की जिससे से आप को नीचा देखना पड़े पर अंदर से ये जानते हैं की आप में अगर प्रभिभा है । अपने आत्म विश्वास का आनंद लें क्यों की आपको खेल खेलने से पहले ही जितना तय है ।</p>
<div><p>टो, पा, पी, पू, ष, ण, ठ, पे,पो,</p></div>	<p>आज के दिन आपको प्रतिभा को आपके उच्च अधिकारी पहचानेंगे और आपके कार्य क्षेत्र में आपको काफी प्रशंसा होगी और साथ ही साथ आपको घर में उपहार भी मिल सकता है जो आपके दिन को प्रचण्वित करेगा और आप इस के हकदार भी है । आपने अपने करियर को उठाने के लिए बहुत प्रयास किए हैं जिससे की आपको अपने कार्य की सराहना मिलेगी।</p>
<div><p>रा, री, रू,रे,रो , ता, ती, तू, ते,</p></div>	<p>आपने बेकार हो गए प्रयासों से निरारा न हो, आपको फिर से खड़े होकर प्रयास और कार्य करने की जरूरत है । वैशेषक आपको द्वारा दी गयी जानकारीयों से अहम मुद्दे का हास न मिलता हो, लेकिन आपको इससे कुछ जटिल विवरणों की एक बेहतर जानकारी मिलेगी। आप आज के दिन का आनंद लें क्यों की अतीत के निशरा से आपको आर्थिक रूप से लाभ होगा ।</p>
<div><p>तो,ना,नी,ने,नू, नो, या, यी,यू,</p></div>	<p>आपको इस बात का आभास नहीं है की आपके सहकर्मियों को कितनी चिन्ताओं और तनाव से गुजरना पड़ रहा है । अपने समय को बचाने की बजाय उनकी चिंता को समझना आपके लिए आज ज्यादा जरूरी होगा । अगर आप फिर भी बिना सोचे समझे आगे बढ़ते जायेंगे तो आपको कड़ाई से सवक मिल सकता है । आपको एक नए पर का स्वािमित मिल सकता है ।</p>
<div><p>ये, यो,भा, भी, भू धा ,फा, डा, थे</p></div>	<p>आपका आम मन अटकलें और अनावश्यक चीजों की और भांगेगा , परन्तु फिर भी आपको कैफ़ीत रहने की क्षमता काफी मजबूत रहेगी। आप कम से कम समय में अधिक से अधिक काम खत्म करने के क्रम में घर पर आपका परिवार डेकर पर रहे , हालांकि घर पर काम करने में अधिक समय, ऊर्जा और पैसे का हास होगा । आप कुछ सामान या खाद्य सामग्री मंगवा सकते हैं।</p>
<div><p>भो, जा, जी, जो, खु, खे, खो, गा, गी</p></div>	<p>प्रमुख परिवर्तन आज आपके कार्यस्थल पर होने को उम्मीद है । वास्तव में आपके आज जितने करने के साधन में परिवर्तन आ सकता है , और आप ऐसे कार्य में लिप्त हो सकते है जिसको आप करना चाह रहे थे परन्तु आपने समने में भी नहीं सोचा था , की ऐसा अवसर आपको मिल सकता है । आप अपने कार्यस्थल पर नवीन विचारों एवं नए दृष्टिकोण के साथ आ सकते हैं ।</p>
<div><p>गु, गे,गो, सा, सी, सु, से, सो, दा,</p></div>	<p>आप आज कुछ अतिरिक्त जिम्मेदारों लें। अगर आप इसे अच्छी तरह से करते हैं, तो आपको एक दैनिक आधार पर इस तरह की जिम्मेदारी सौंपी जा सकती है। इस के साथ, वेतन में वृद्धि भी आयेगी । इसलिए ईश्वरमंदिरों में काम करते रहें और लगातार अपने आप को प्रेरित करने की कोशिश करें। आप आज दिखाई न दें, लेकिन आप एक बेहतर जीवन के लिए कल की दिशा में काम कर रहे हैं ।</p>
<div><p>दी, दू,थ, झ, ज, वे, दो, चा,ची</p></div>	
<p>पं।महेशचन्द्र शर्मा 9247132654, 8309517693</p>	



पीएम मोदी ने कांग्रेस-झामुमो को घेरा

दोनों पर लगाया जनता की जायदाद हड़पने की कोशिश का आरोप

पलामू, 4 मई (एजेंसियां)। तीसरे चरण के मतदान से पहले प्रधानमंत्री नरेंद्र मोदी झारखंड में लोकसभा चुनाव प्रचार करने पहुंचे। झारखंड के पलामू में प्रचार के दौरान उन्होंने एक रैली को भी संबोधित किया। रैली में मौजूद लोगों को संबोधित करते हुए पीएम मोदी ने बताया कि भाजपा और झारखंड का दिल का रिश्ता है। उन्होंने कांग्रेस और राज्य की सत्तारूढ़ पार्टी झारखंड मुक्ति मोर्चा (झामुमो) पर जनता की जायदाद को हड़पने की कोशिश करने का आरोप लगाया है। पीएम मोदी ने कहा कि वह राज्य में रोजगार को बढ़ाना चाहते हैं।

पलामू में पीएम मोदी की रैली
पलामू में रैली को संबोधित करते हुए पीएम मोदी ने वोट के महत्व पर बात की। उन्होंने बताया कि 500 साल में जो नहीं हुआ, जनता के एक वोट से वो कार्य पूरा हुआ। आज आयोध्या में राम मंदिर बन गया। प्रधानमंत्री ने आगे कहा, आप सभी अपने एक वोट के महत्व को बहुत अच्छी तरह जानते हैं। 2014 में आपके एक वोट ने ऐसा काम किया कि पूरी दुनिया भारत के लोकतंत्र की ताकत को सलाम करने लगी थी। आपने 2014 में अपने एक वोट से कांग्रेस

की महाभ्रष्ट सरकार को हटा दिया था। आपके एक वोट ने भाजपा-एनडीए की सरकार बनाई। पीएम मोदी ने आगे कहा, आपके इस एक वोट की ताकत से आज भारत का पूरी दुनिया में डंका बज रहा है। 500 साल से हमारी कितनी ही पीढ़ियां संघर्ष करती रही, इंतजार करती रही, लाखों लोग शहीद हुए, 500 साल लंबा संघर्ष चला। शायद इतिहास में इतना लंबा संघर्ष कहीं नहीं हुआ, जो अयोध्या में हुआ। पीएम मोदी ने कहा, आपके एक वोट की ताकत से जम्मू कश्मीर में थारा 370 की दीवार को जमीन में गाड़ दिया गया। हमारे झारखंड, छत्तीसगढ़, ओडिशा, बिहार और आंध्र प्रदेश में, पशुपति से लेकर तिरुपति तक नक्सलवाद, आतंकवाद फैला कर यहां की धरती को लहलुहान कर देता था। आपके एक वोट ने कितनी ही माताओं की आस पूरी की और इस धरती को नक्सलवादी आतंकवाद से मुक्ति दिला दी।

रैली में पीएम मोदी ने कांग्रेस पर भी निशाना साधा। उन्होंने बताया कि एक वो स्थिति थी, जब आतंकी हमले के बाद कांग्रेस की डरपोक सरकार दुनिया भर में जाकर रोती



थी। आज स्थिति ये है कि पाकिस्तान दुनिया भर में जाकर रो रहा है। राहुल गांधी को घेरते हुए उन्होंने कहा कि आज पाकिस्तान के नेता कांग्रेस के शहजादे को पीएम बनाने के लिए दूआ कर रहे हैं। प्रधानमंत्री ने आगे कहा, मजबूत भारत तो अब मजबूत सरकार ही चाहता है। पूरा हिंदुस्तान कह रहा है - मजबूत भारत के लिए मजबूत सरकार, मजबूत सरकार के लिए मोदी सरकार। राहुल गांधी पर पलटवार करते हुए पीएम मोदी ने कहा, कांग्रेस के शहजादे मोदी के

आंसूओं में अपनी खुशी ढूंढ रहे हैं। कहते हैं कि मोदी के आंसू अच्छे लगते हैं। ये निराश-हताश लोग अब कुंठित हो गए हैं। एक कहावत है - जाके पांव न फटी बिवाई, वो क्या जाने पीर पराई! कांग्रेस के शहजादे की हालत वही है। पीएम मोदी ने बताया कि जनता की सेवा करते हुए 25 साल होने वाला है, लेकिन इस 25 वर्षों में मोदी पर एक पैसे के घोटाले का भी आरोप नहीं लगा है।


प्रधानमंत्री नरेंद्र मोदी ने राज्य की सत्तारूढ़ पार्टी झामुमो पर भ्रष्टाचार का आरोप लगाया।

उन्होंने कहा कि झामुमो और कांग्रेस के नेताओं ने भ्रष्टाचार से अपार धन संपदा खड़ी की है। संपत्ति हो, राजनीति हो, सब कुछ वे अपने-अपने बच्चों के लिए अर्जित कर रहे हैं। अपने बच्चों के लिए ये लिए विरासत में ढेर सारी काली कमाई छोड़ कर जाएंगे। कांग्रेस और झामुमो पर निशाना साधते हुए पीएम मोदी ने कहा, मैं तो गरीबी का जीवन जीकर आया हूं। इसलिए, 10 वर्षों में गरीब कल्याण की हर योजना की प्रेरणा, मेरे जीवन के अनुभव ही हैं। जब आज लाभार्थियों से मिलता हूं, तो खुशी के मारे आंसू आ ही जाते हैं। ये आंसू वही समझ सकता है, जिसने गरीबी देखी हो, जिसने कष्ट में जीवन गुजारा हो।

प्रधानमंत्री ने बताया कि वह झारखंड में रोजगार बढ़ाना चाहते हैं और यहां के लोगों के जीवन में खुशहाली लाना चाहते हैं। उन्होंने कांग्रेस पर झारखंड की जनता की जमीनों पर कब्जा करने की कोशिश करने का आरोप लगाया है। पीएम मोदी ने कहा कि कांग्रेस और झामुमो की नजर केवल जनता की जायदाद पर है, उन्हें इसके अलावा कुछ नहीं दिखता।

सीएम साय बोले- भाजपा के रहते कभी आरक्षण खत्म नहीं होगा

मुख्यमंत्री ने नवागढ़ में सभा को किया संबोधित



बेमेतरा, 4 मई (एजेंसियां)। दुर्ग लोकसभा क्षेत्र अंतर्गत आने वाले बेमेतरा जिले के तीनों विधानसभा साजा, बेमेतरा व नवागढ़ में 7 मई को मतदान होना है। दुर्ग लोकसभा क्षेत्र से भाजपा की ओर से वर्तमान सांसद विजय बघेल चुनावी मैदान में है। इनके प्रचार को लेकर आज शनिवार को सीएम विष्णु देव साय जिले के दौरे पर रहे। उन्होंने जिले के नवागढ़ में जनसभा को दोपहर 1.30 बजे संबोधित किया।

सभा को संबोधित करते हुए सीएम विष्णु देव साय ने कांग्रेस को जमकर आड़े हाथों लिया। उन्होंने कहा कि चुनाव के दौरान कांग्रेस कई तरह के अफवाह फैला रही है, जिसमें कहा जा रहा है कि भाजपा की 400 सीट आने पर संविधान को खतरा है, आरक्षण खत्म हो जाएगा। लेकिन, ऐसा कुछ भी नहीं है। भाजपा के रहते न तो संविधान को खतरा है और न ही एसटी, एससी व ओबीसी आरक्षण खत्म किया जाएगा।

प्रदेश के सभी 11 सीट भाजपा जीत रही है। कांग्रेस ने अपने कार्यकाल के दौरान प्रदेश के लोगों के साथ छल किया है।

2018 के विधानसभा चुनाव में कांग्रेस ने कई वादे किए थे, जो 5 साल बाद भी पूरे नहीं हुए। उल्टे भूपेश बघेल के कार्यकाल के दौरान जमकर भ्रष्टाचार हुआ है। यहीं कारण है कि उनके कई नेता आज जेल में बंद हैं।

सीएम ने आगे कहा कि खुद पूर्व सीएम भूपेश बघेल के खिलाफ महादेव सद्दा एप मामले में एफआईआर दर्ज किया गया है। प्रधानमंत्री नरेन्द्र मोदी ने अपने 10 वर्ष के कार्यकाल में जो काम किया है, वो काम कोई भी दूसरी सरकार नहीं कर सकती। उनके कार्यकाल के दौरान राम मंदिर का निर्माण, जम्मू-कश्मीर से धारा 370 हटाया गया। ऐसे प्रधानमंत्री को फिर से तीसरी बार पीएम बनाना है। वहीं इस जनसभा के दौरान कांग्रेस के कई दिग्गज नेताओं ने भाजपा में प्रवेश किए हैं। इसमें बेमेतरा जिला पंचायत सदस्य प्रजा निवाणी, मुंगेली के पूर्व विधायक बारमते समेत दर्जनभर कांग्रेस कार्यकर्ताओं ने भाजपा में प्रवेश किया है। इस जनसभा में भाजपा प्रत्याशी विजय बघेल, नवागढ़ विधायक व मंत्री दयालदास बघेल, साजा विधायक ईश्वर साहू समेत भाजपा कार्यकर्ता उपस्थित थे।

रेलिंग तोड़ते हुए 20 फीट नीचे गिरा ट्रेलर

चालक को आई चोट, बाइक सवार को बचाने के चक्कर में हुआ हादसा

कोरबा, 4 मई (एजेंसियां)। कोरबा में कोयला लोड ट्रेलर वाहन नहर का रेलिंग तोड़ते हुए 20 फिट नीचे गिर गया इस हादसे के बाद हड़कंप मच गया। देखते ही देखते राहगीरों की भीड़ एकत्रित हो गई। बताया जा रहा है कि ट्रेलर का चालक एक किलोमीटर दूर पानी के तेज बहाव में किसी तरह तैरते हुए बाहर निकला और अपनी जान बचाई।

ट्रेलर चालक की माने तो कुसमुंडा खदान से कोयला लोड कर निकला था जहां सर्वमंगला फाटक पार करते ही सामने अचानक बाइक सवार आ गया जिसे बचाने के फेर में वहां अतिर्यंत्रित हो गया और रेलिंग को तोड़ते हुए नहर में नीचे जा गिरा। इस हादसे के बाद उसने किसी



तरह बहते हुए पानी में छलांग लगाया और काफी दूर जाकर बाहर निकला। अगर वहां से नीचे नहीं कूदता तो शायद उसकी जान भी जा सकती थी। इस हादसे में चालक को चोटें आई हैं जहां उसे अस्पताल के लिए रवाना किया गया। सर्वमंगला चौकी प्रभारी विधु तिवारी ने बताया कि घटना की सूचना मिलते पुलिस मौके पर पहुंचे और घटनाक्रम की जानकारी लेते हुए वाहन को बाहर निकालने संबंधित विभाग को पानी के बहाव को कम करने के लिए कहा।

अबूझमाड़ में फोर्स की ‘सूर्य शक्ति’

जगदलपुर, 4 मई (एजेंसियां)। बस्तर को नक्सलियों का गढ़ कहा जाता है और अबूझमाड़ को नक्सली अपनी राजधानी कहते हैं। नारायणपुर, बीजापुर और महाराष्ट्र के करीब 5 हजार 200 वर्ग मीटर में फैले अबूझमाड़ के काले अंधेरे को खत्म करने अब फोर्स ने सूर्य शक्ति नाम से स्पेशल ऑपरेशन लॉन्च किया है। यहां 1-1 करोड़ रुपए के कई नक्सलियों को घेरने की रणनीति है। खास बात है कि ऑपरेशन लॉन्च होते ही फोर्स के स्पेशल कमांडोज ने नक्सलियों के हेडक्वार्टर में घुसकर 10 नक्सलियों को ढेर कर दिया। इनमें 1 लाख रुपए से लेकर 25 लाख रुपए तक के इनामी थे। सभी पर कुल 63 लाख रुपए का इनाम था। यह नक्सलियों के खिलाफ ऑपरेशन सूर्य शक्ति की पहली बड़ी सफलता है। अफसरों की माने तो अबूझमाड़ को अब जवान समझने लगे हैं। नारायणपुर

नक्सलियों की ‘राजधानी’ को भेदने स्पेशल ऑपरेशन लॉन्च, इलाके में 1–1 करोड़ के इनामी नक्सलियों का डेरा

जिले में अबूझमाड़ कुल 4 हजार वर्ग मीटर में फैला हुआ है, जबकि बीजापुर जिले में 600 और महाराष्ट्र में 400 वर्ग मीटर का दायरा है। दंतेवाड़ा से भी कुछ हिस्सा लगा हुआ है। इस तरह लगभग 5200 वर्गमीटर में फैले अबूझमाड़ को समझने और यहां नक्सलियों के खिलाफ स्ट्रेटजी बनाना, फोर्स के लिए भी आसान नहीं था। बस्तर का सबसे घने जंगल वाला ये इलाका नक्सलियों का सबसे सुरक्षित ठिकाना है। अबूझमाड़ को समझने के लिए पुलिस फोर्स एक नई स्ट्रेटजी के तहत काम कर रही है। फोर्स में जंगल वार की स्पेशल ट्रेनिंग लिए सैकड़ों कमांडोज हैं। माओवाद के काले अंधेरे से छटपटा रहे अबूझमाड़ को समझने, सूर्य की रोशनी की तरह माड़ को चमकाने ऑपरेशन सूर्य शक्ति लॉन्च किया गया। कई महीनों की प्लानिंग के

तहत पुलिस ने साल 2024 में अन्य जिलों से हटकर नक्सलियों के खिलाफ इस ऑपरेशन को लॉन्च किया है। साथ ही स्पेशल कमांडोज के साथ डीआरजी, एसटीएफ और फोर्स की अन्य टुकड़ियों को इस ऑपरेशन के लिए तैयार किया गया है। इनमें अच्छे फाइटर हैं। ये टुकड़ी अब

नक्सलियों के खिलाफ लगातार ऑपरेशंस पर निकल रही है। अफसरों का दावा है कि इस इलाके से भी नक्सलियों को बैकफुट पर धकेलेंगे।

अबूझमाड़ नक्सलियों की राजधानी कहा जाता है। बस्तर में यहीं से नक्सली अपना संगठन ऑपरेट करते हैं।

258 गुंडा-बदमाशों को थानों में बुलाकर लगाई परेड 130 बदमाशों पर कार्रवाई, दी चेतावनी

रायपुर, 4 मई (एजेंसियां)। लोकसभा चुनाव को लेकर रायपुर पुलिस एक्शन मोड पर हैं। शहर में शांतिपूर्ण मतदान कानूने और अपराधों की रोकथाम के लिए 258 से ज्यादा गुंडा-बदमाशों को संबंधित थानों में हाजिर कर परेड लगाई। रायपुर के अलग-अलग थाना क्षेत्रों में गुंडा-बदमाशों, चाकुबाजों समेत अपराधिक तत्वों को थाना में बुलाकर समझाशरी दी गई है। अपराधों की रोकथाम, अपराधियों पर नकल कसने और सुरक्षा-शांति व्यवस्था के मद्देनजर रायपुर एसएसपी की ओर से विशेष अभियान चलाया गया। इस दौरान सभी थाना प्रभारियों ने अपने-अपने थाना क्षेत्रों के गुंडा-बदमाशों की क्लास लगा दी। शहर के अलग-अलग थानों से संबंधित 258 गुंडा-बदमाशों को थानों में तलब किया गया।

कार और ट्रक की जोरदार भिड़ंत

छह मई को बारिश की संभावना

हवा की रफ्तार 40 से 50 फीट प्रति घंटा रह सकती है। तापमान में हल्की गिरावट देखने को मिल सकती है। पिछले 24 घंटे के दौरान राज्य के कई जिलों में मौसम शुष्क रहा। राज्य में सबसे अधिक तापमान बहरागोड़ा में 43.7 डिग्री सेल्सियस दर्ज किया गया। सबसे कम तापमान 19.8 डिग्री सेल्सियस दर्ज किया गया है। पिछले 24 घंटे में जिन इलाकों में तापमान में सबसे अधिक बढ़त दर्ज की गई, उनमें चाईबासा है।

कबीरधाम, 4 मई (एजेंसियां)। शनिवार को कबीरधाम जिले में सड़क हादसे में 5 माह की बच्ची की मौत हो गई। घटना सिटी कोतवाली थाना क्षेत्र के कवर्था-राजनांदगांव रोड स्थित ग्राम भागटोला में दोपहर 11.30 बजे की है। सिटी कोतवाली थाना से मिली जानकारी अनुसार कार व ट्रक की आमने सामने भिड़ंत हुई है। कार के भीतर पीछे सीट में मां के गोद से 5 माह की बच्ची दक्षिता पिता पेखराज साहू छिटक कर सामने टकरा गई। इससे उसकी मौत हो गई है। ये लोग कवर्था के एक निजी अस्पताल में उपचार के लिए आए हुए थे।

मतदान से पहले कांग्रेस को झटका

जिला पंचायत अध्यक्ष यनिता यशवंत ने दिया इस्तीफा

जांजीगर चांपा, 4 मई (एजेंसियां)। जांजीगर चांपा में लोकसभा चुनाव के लिए सात मई को मतदान किया जाएगा। वहीं कांग्रेस पार्टी को चुनाव के चार दिन पहले बड़ा झटका लगा है। जांजीगर चांपा जिला पंचायत अध्यक्ष यानिता यशवंत चंद्रा ने कांग्रेस पार्टी की प्राथमिक सदस्यता से लड़स्तीफा पीसीसी चीफ दीपक बैज को लिखित में भेजा है। उन्होंने कहा की 20 वर्षों से कांग्रेस पार्टी में काम करते आई हूं। लेकिन कांग्रेस पार्टी का सिद्धांत और विचार से भटक चुकी है। जिला पंचायत जांजीगर चांपा की अध्यक्ष यनिता यशवंत चंद्रा ने चुनाव के वोटिंग से पहले अपना इस्तीफा पीसीसी चीफ दीपक बैज को 2 मई 2024 को भेजा है। जिला पंचायत अध्यक्ष यानिता यशवंत चंद्रा जोकि नेता प्रतिपक्ष चरणदास मंहत की खेमे की नेत्री हैं। जिन्हें जिला पंचायत अध्यक्ष भी चरणदास मंहत ने बनाया था।

पुलिस कस्टडी में चाचा के श्राद्ध कर्म में शामिल होंगे हेमंत

मीडिया से बात करने पर रोक रहेगी



ओपबैंधिक जमानत याचिका खारिज कर दी थी। उन्होंने कोर्ट से अपने चाचा के निधन पर जमानत याचिका दायर कर श्राद्धकर्म में शामिल होने की इजाजत मांगी थी। इसके बाद उन्होंने हाईकोर्ट में याचिका दायर की थी। जमीन घोटाला मामले में पूर्व सीएम हेमंत सोरेन की गिरफ्तारी को हाईकोर्ट ने सही ठहराया है। शुक्रवार को एक्टिंग चीफ जस्टिस एस

चंद्रशेखर की खंडपीठ ने फैसला सुनाने के बाद याचिका खारिज कर दी। हाईकोर्ट ने 28 फरवरी को सुनवाई पूरी होने के बाद फैसला सुरक्षित रख लिया था। हेमंत सोरेन को ईंडी ने 31 जनवरी को गिरफ्तार किया था। इसके बाद उन्होंने गिरफ्तारी को चुनौती देने वाली याचिका दायर की थी। इसमें कहा गया था कि गिरफ्तारी अंसंवैधानिक है। क्योंकि जिस मामले में उन्हें गिरफ्तार किया गया है, वह शेड्यूल ऑफिस नहीं है। उन पर मनी लॉन्ड्रिंग का कोई मामला नहीं बनता।

बड़गाई अंचल के जिस विवादित जमीन की बात की जा रही है, उसके मूल दस्तावेज में उनका नाम नहीं है। लेकिन ईंडी ने इसका विरोध करते हुए कहा था कि उनकी कार्रवाई सही है।

महादेव सद्दा एप पैनल के सटोरियों के खिलाफ रायपुर पुलिस की बड़ी कार्रवाई

पुणे से 26 सटोरिये गिरफ्तार



लेजर 10 आईडी पैनल से आईपीएल क्रिकेट मैच के दौरान सद्दा संचालन कर रहे थे। ऑनलाइन सद्दा का एक एप आईडी 35 से 50 लाख रुपये में

खरीदी गई थी। इस प्रकरण में 26 सटोरियों के साथ अब तक कुल 34 सटोरिये गिरफ्तार किए जा चुके हैं। प्रकरण में सॅलियट अन्य सटोरियों की पतासाजी कर

गिरफ्तार करने के हर संभव प्रयास किये जा रहे हैं। सटोरियों के कब्जे से लैपटॉप 11 नग, मोबाइल फोन 98 नग, कैलकुलेटर 01 नग, वाईफाई 02 नग, रजिस्टर 03 नग, पास बुक 30 नग, चेक बुक 09 नग, एटीएम 81 नग और सिम कार्ड 50 नग जब्त किया गया है। इसकी कीमत लगभग 25 लाख रुपये आंकी गई है।

सटोरियों से जव्त लैपटॉप और मोबाइल फोन में लगभग 30 करोड़ रुपये से अधिक के लेन-देन की जानकारी मिली है। मोबाइल और बैंक खातों से हजारों प्लेयर की जानकारी भी मिली है।



सावधानीपूर्वक डाक मतपत्र से मतदान कराने के निर्देश

कर्मचारियों ने अपने मताधिकार का प्रयोग किया



हैदराबाद, 4 मई (स्वतंत्र वार्ता)। ग्रांरेड्डी रिटर्निंग ऑफिसर शशांक ने डाक मतपत्र सुविधा के उपयोग की सुविधा के लिए राजेंद्र नगर आरडीओ कार्यालय में स्थापित मतदाता सुविधा केंद्र का निरीक्षण किया। दूसरे दिन निगवार को चेवेह्ला संसदीय क्षेत्र के राजेंद्र नगर विधानसभा क्षेत्र के डाक मतपत्र संग्रहण के लिए की गयी व्यवस्था का निरीक्षण किया गया तथा मतदान पंजीकरण एवं



मतदाता पंजीकरण रजिस्टर की जांच की गयी। अधिकारियों से वोटिंग पैटर्न की बारीकियां पूछी गईं। कर्मचारियों ने डाक मतपत्र के माध्यम से अपने मताधिकार का प्रयोग किया। मतदान प्रक्रिया की निगरानी रिटर्निंग ऑफिसर द्वारा की गई। अधिकारियों को यह सुनिश्चित करने के निर्देश दिये गये कि डाक मतपत्र से मतदान की प्रक्रिया

पारदर्शी एवं शांतिपूर्ण हो तथा हर पहलू पर गहनता से विचार कर निर्वाचन आयोग के नियमों के अनुरूप डाक मतपत्र की प्रक्रिया सम्पन्न करावी जाये। उन्होंने कहा कि मतदाता हेल्प लाइन काउंटर पर मतदाता सूची में क्रम संख्या एवं भाग संख्या की जांच कर ली जाये। यदि कोई संदेह हो तो उच्च अधिकारियों से परामर्श करने और अनावश्यक

गलतियां न करने का सुझाव दिया जाता है। रिटर्निंग अधिकारी ने कहा कि चुनाव ड्यूटी में भाग लेने वाले कर्मचारी आठ मई तक डाक मतपत्र के माध्यम से अपने मताधिकार का प्रयोग करें। इस निरीक्षण में रिटर्निंग ऑफिसर कलेक्टर के साथ राजेंद्र नगर एआरओ वेंकट रेड्डी, संबंधित अधिकारी और अन्य लोग शामिल हुए।

पूर्व एसआईबी प्रमुख प्रभाकर राव को बनाए गए मुख्य आरोपी

फोन टैपिंग मामले

हैदराबाद, 4 मई (स्वतंत्र वार्ता)। फोन टैपिंग मामले में पूर्व विशेष खुफिया ब्यूरो (एसआईबी) प्रमुख प्रभाकर राव को मुख्य आरोप बनाया गया है। एक निजी समाचार चैनल के एक निरीक्षण श्रवण राव को आरोपी नंबर छह के रूप में नामित किया गया है, जिससे कुल आरोपियों की संख्या छह हो गई है। जांच के बाद हैदराबाद पुलिस ने कथित फोन टैपिंग घोटाले में प्रभाकर राव की संलिप्तता वाले ठोस सबूत उजागर किए, जिससे उन्हें मुख्य आरोपी बनाया गया। रिपोर्टों से पता चलता है कि पूर्व एसआईबी प्रमुख की शीर्ष गिरफ्तारी के लिए उनके खिलाफ रेड कॉर्नर नोटिस जारी करने के प्रयास चल रहे हैं।

जांच से पता चला कि श्रवण ने जुबली हिल्स में अपने निवास के माध्यम से इजराइल से एक परिष्कृत फोन-टैपिंग डिवाइस खरीदकर महत्वपूर्ण भूमिका निभाई। इस उपकरण ने कथित तौर पर बीआरएस पार्टी के राजनीतिक विरोधियों और प्रमुख व्यवसायियों के संचार की निगरानी में ब्यूरो के पूर्व डीएसपी प्रणीत राव की सहायता की। प्रणीत राव, तिरुपथन्ना, भुजगा राव और राधा किशन राव न्यायिक हिरासत में हैं। आरोपियों से की गई पूछताछ में गैरकानूनी निगरानी अभियानों को संचालित करने में प्रभाकर राव की कथित केंद्रीय भूमिका का खुलासा हुआ।

अब केवल तेलंगाना राज्य की समर्पित राजधानी होगा हैदराबाद

पूर्व मंत्री टी हरीश राव ने कांग्रेस-भाजपा पर साधा निशाना कहा - 10 साल एपी को दिया गया अब और नहीं

हैदराबाद, 4 मई (स्वतंत्र वार्ता)। बीआरएस नेता और पूर्व मंत्री टी हरीश राव ने शनिवार को कहा कि कुछ हलकों में यह मांग उठ रही है कि हैदराबाद को लंबे समय तक तेलंगाना और आंध्र प्रदेश की संयुक्त राजधानी बनाया जाए और यह चिंता का विषय होगा। बशीरबाग प्रेस क्लब में एपीयूडब्ल्यूजे द्वारा आयोजित मीट-द-प्रेस को संबोधित करते हुए उन्होंने कहा कि राज्य पुनर्गठन अधिनियम के अनुसार, शहर इस साल जून तक संयुक्त राजधानी के रूप में 10 साल की अवधि पूरी कर लेगा।



उन्होंने कहा कि हैदराबाद अब केवल तेलंगाना राज्य की समर्पित राजधानी होगी। एपी को अपना शासन बुनियादी ढांचा स्थापित करने के लिए 10 साल का समय दिया गया था। उन्होंने महसूस

मोदी देश की सुरक्षा और अखंडता को विकसित करने के लिए दृढ़ हैं : भाजपा



हैदराबाद, 4 मई (स्वतंत्र वार्ता)। केंद्रीय मंत्री जी. किशन रेड्डी ने आज आतंकवाद पर नकेल कस कर देश की सुरक्षा और अखंडता के मामले में प्रधानमंत्री नरेंद्र मोदी की पहल की सराहना की। उन्होंने कहा कि कोरोना वायरस के प्रकोप के दौरान सभी को मुफ्त टीके उपलब्ध कराने का प्रधानमंत्री का प्रयास बहुत अच्छा था। किशन रेड्डी ने कहा कि प्रधानमंत्री ने कोरोना संकट के दौरान डॉक्टरों की सेवाओं को विशेष रूप से मान्यता दी थी और उन पर फूल बरसाए थे। किशन रेड्डी ने नारायणगुड़ा के ताज महल होटल में आयोजित इंडियन मेडिकल एसोसिएशन और तेलंगाना हास्पिटल्स एंड नर्सिंग होम्स एसोसिएशन के आध्यात्मिक सम्मेलन में भाग लिया। इस अवसर पर बोलते हुए उन्होंने कहा कि कोरोना में डॉक्टरों द्वारा दिखाई गई पहल अवर्णनीय है और इसलिए मोदी ने डॉक्टरों की सेवाओं की विशेष रूप से सराहना की है। उन्होंने कहा कि मोदी



सरकार को न केवल देश को घातक कोरोना वायरस से बाहर निकालने का श्रेय दिया जाता है, बल्कि दुनिया को वैक्सीन उपलब्ध कराने का भी श्रेय दिया जाता है। उन्होंने कहा कि मोदी सरकार के तहत उन्होंने सड़कों से लेकर हवाई अड्डों तक के बुनियादी ढांचे के विकास में जबरदस्त प्रगति की है। उन्होंने कहा कि दुनिया में देश की प्रतिष्ठा बढ़ी है। उन्होंने कहा, आप जानते हैं कि मोदी के नेतृत्व में देश ने कितनी प्रगति की है। पिछली थ्रूपी की तुलना में देश ने सभी मोर्चों पर विकास किया है।

हम 720 करोड़ रुपये की लागत से सिकंदराबाद रेलवे स्टेशन का विकास कर रहे हैं। किशन रेड्डी ने कहा कि भारत सरकार पहले से ही क्षेत्रीय रिंग रोड पर तेज गति से काम कर रही है। उन्होंने कहा कि डॉक्टर समाज में सबसे सम्मानित लोग हैं और वे मतदाताओं को प्रभावित करने वाली एक बड़ी ताकत हैं। उन्होंने कहा कि मोदी ने उन्हें सिकंदराबाद से जीतने और एक खिलते हुए भारत के निर्माण में मदद करने के लिए कहा। उन्होंने डॉक्टरों से सभी को मतदान के प्रति जागरूक करने की अपील की।

सीएम रेवंत रेड्डी ने अब तक एक भी वादा पूरा नहीं किया : बीआरएस

करीमनगर, 4 मई (स्वतंत्र वार्ता)। बीआरएस पार्टी नेता विनोद कुमार ने आरोप लगाया कि सीएम रेवंत रेड्डी ने अब तक एक भी वादा पूरा नहीं किया है और कहा कि रेवंत रेड्डी को यह भी नहीं पता कि रेतू बंधु को कब देना है। उन्होंने कहा कि बिजली की कमी के कारण किसानों की मोटों जल रही हैं। करीमनगर में पूर्व मंत्री गंगुला कमलाकर और पार्टी नेताओं के साथ मीडियाकर्मियों से बात करते हुए उन्होंने पूछा कि बीआरएस शासन के दौरान बिजली क्यों नहीं गई और अब क्यों जा रही है? उन्होंने दावा किया कि घरों में फिर से इनवर्टर खरीदे जा रहे हैं। उन्होंने कांग्रेस सरकार पर राज्य की अर्थव्यवस्था को नष्ट करने का आरोप लगाया।विनोद कुमार जानना चाहते थे कि बीआरएस और कांग्रेस नेताओं ने करीमनगर के लिए क्या किया है। उन्होंने याद किया कि जब वे सांसद थे, तब उन्होंने करीमनगर स्मार्ट सिटी के लिए लड़ाई लड़ी थी। उन्होंने कहा कि वे हैदराबाद से करीमनगर तक रेलवे लाइन के लिए धन लाए हैं। उन्होंने कहा कि एक केबल ब्रिज का निर्माण किया गया है और शहर का सौंदर्यीकरण किया गया



है। उन्होंने यह भी कहा कि उनका उद्देश्य करीमनगर में उच्च शिक्षण संस्थान लाना है और उन्होंने कहा कि वे शहर में एक तकनीकी शिक्षा संस्थान लाएंगे और सिंगापुर संस्थान के साथ एक समझौता करेंगे। उन्होंने कहा, हमने पहले ही शैक्षणिक संस्थान के लिए आवश्यक 150 एकड़ भूमि की पहचान कर ली है। उन्होंने जानना चाहा कि इतने सालों तक सांसद रहे बंदी संजय ने करीमनगर में क्या किया है। उन्होंने पूछा, करीमनगर के लोग विकास चाहते हैं। आपको यह सोचना होगा कि आप विनाश चाहते हैं या नहीं। उन्होंने लोगों से काम करने वाले नेताओं को वोट देने का आग्रह किया। पूर्व मंत्री गंगुला कमलाकर ने कहा कि लोगों को अवसरवादी राजनीति करने वाले नेताओं को शिक्षित करना चाहिए।

अगर केंद्र में बीजेपी जीती तो लोकतंत्र हार जाएगा : कोदंडराम

कोतागुडेम, 4 मई (स्वतंत्र वार्ता)। तेलंगाना जन समिति (टीजेएस) के अध्यक्ष प्रो. कोदंडराम ने कहा कि अगर भारतीय जनता पार्टी (भाजपा) केंद्र में दोबारा जीतती है तो देश में लोकतंत्र हार जाएगा। शनिवार को यहां जनजातर सभा को संबोधित करते हुए कोदंडराम ने जनविरोधी नीतियों को लागू करने और पिछले दस वर्षों के दौरान आवश्यक वस्तुओं की कीमतें

दोगुनी होने के लिए केंद्र की भाजपा सरकार की आलोचना की। उन्होंने कहा, पेट्रोल, डीजल और रसोई गैस की कीमतों में भारी वृद्धि हुई है। कीमतों में वृद्धि के कारण किसान खेती करने में असमर्थ हैं। कोदंडराम ने कहा, पहले, सिंगरेनी कोलियरीज कंपनी लिमिटेड (एससीसीएल) को 1.50 लाख से अधिक कर्मचारी चलाते थे। दुर्भाग्य से, अब इसे घटाकर 50,000 कर्मचारी कर

दिया गया है। संगठन को कमजोर करने के अनुबंध प्रणाली शुरू की गई है। उन्होंने मोदी सरकार के कार्यकाल के दौरान कोयला खदानों की नीलामी और खदानों को कॉर्पोरेट्स को सौंपने पर भी चिंता व्यक्त की। टीजेएस अध्यक्ष ने आगे कहा कि अमीर और गरीब के बीच की खाई अभूतपूर्व रूप से बढ़ गई है और आम लोगों को मोदी सरकार से ज्यादा लाभ नहीं मिल रहा है।

रोहित वेमुला की मां ने सीएम से की मुलाकात, मांगा 'न्याय'

सीएम ने दिया भरोसा, कहा - दोबारा होगी जांच



हैदराबाद, 4 मई (स्वतंत्र वार्ता)। रोहित वेमुला की मां राधिका वेमुला ने शनिवार को मुलाकात के मुख्यमंत्री ए रेवंत रेड्डी से मुलाकात की और उससे आग्रह किया कि परिवार के साथ 'न्याय' हो। एक आधिकारिक विज्ञप्ति में कहा गया कि रेड्डी ने उन्हें आश्वासन दिया कि 2016 में हैदराबाद विश्वविद्यालय के छात्र की आत्महत्या की दोबारा जांच की जाएगी और न्याय मिलेगा।

पुलिस ने हैदराबाद विश्वविद्यालय के छात्र रोहित वेमुला की मौत की जांच में एक स्थानीय अदालत के समक्ष एक क्लोजर रिपोर्ट दायर की है, जिसमें दावा किया गया है कि वह दलित नहीं था और 2016 में आत्महत्या करके मर गया। क्लोजर रिपोर्ट पर रोहित वेमुला की मां और अन्य लोगों द्वारा व्यक्त किए गए संदेह को देखते हुए तेलंगाना के डीजीपी रवि गुप्ता पहले ही मामले में आगे की जांच करने की घोषणा

कर चुके हैं। गुप्ता ने शुक्रवार रात एक बयान में कहा कि संबंधित अदालत में एक याचिका दायर की जाएगी जिसमें मजिस्ट्रेट से मामले की आगे की जांच की अनुमति देने का अनुरोध किया जाएगा। पुलिस ने हरियाणा के निवर्तमान राज्यपाल बंडारू दत्तात्रेय, पूर्व भाजपा एमएलसी एन रामचंद्र राव सहित आरोपियों को क्लीन चिट दे दी और मामले में सबूतों की कमी का हवाला दिया।

पांचवां तेलंगाना इंडियन प्रोस्थोडॉन्टिक्स सोसाइटी सम्मेलन एसीडीएस में आयोजित



हैदराबाद, 4 मई (स्वतंत्र वार्ता)। 5वां तेलंगाना इंडियन प्रोस्थोडॉन्टिक्स सोसाइटी सम्मेलन आर्मी कॉलेज ऑफ डेंटल साइंसेज में आयोजित किया गया और इसमें विशेषज्ञता, नवाचार और शैक्षणिक कठोरता का संगम देखा गया। डिप्टी जीओसी, मुख्यालय, टीएएसए, ब्रिगेडियर के सोमशंकर, एसएम और प्रतिष्ठित संरक्षकों के सम्मानित संरक्षण में सम्मेलन दंत चिकित्सा शिक्षा और अनुसंधान में उत्कृष्टता के प्रतीक के रूप में सामने आया। सम्मेलन में डॉ.

महेंद्र नाथ रेड्डी, प्रिंसिपल डॉ. ममता कौशिक, डॉ. जंगला हरि और डॉ. पी. शेष रेड्डी सहित कई गणमान्य व्यक्ति शामिल हुए, जिन्होंने अपने अमूल्य अंतर्दृष्टि और समर्थन से इस कार्यक्रम की शोभा बढ़ाई। डॉ.वाई महादेव शास्त्री, डॉ.पी. जया कृष्ण बाबू और डॉ. सतीश सिन्हा रेड्डी के नेतृत्व में आयोजन समिति ने एक सहज संगोष्ठी का आयोजन किया, जिसमें छात्रों ने प्रोस्थोडॉन्टिक्स में नवीनतम प्रगति को प्रदर्शित करते हुए शोधपत्र और पोस्टर प्रस्तुत

किए। वैज्ञानिक कार्यक्रम सम्मेलन का मुख्य आकर्षण था, जिसमें आकर्षक संगोष्ठियां और प्रस्तुतियां शामिल थीं, जो दंत चिकित्सा अनुसंधान और अभ्यास के अग्रभाग पर आधारित थीं। उपस्थित लोगों को ज्ञान के आदान-प्रदान और सहयोग के लिए एक मंच प्रदान करते हुए ज्ञानवर्धक सत्रों की भरमार का आनंद मिला। सम्मेलन के समापन सत्र में प्रतिभागियों की उपलब्धियों और योगदान का जश्र मनाया गया।

कार्यक्रम का समापन एक भव्य रात्रिभोज के साथ हुआ, जिसमें उपस्थित लोगों के बीच सौहार्द और नेटवर्किंग को बढ़ावा मिला। कुल मिलाकर, 5वां तेलंगाना भारतीय प्रोस्थोडॉन्टिक्स सोसायटी सम्मेलन प्रोस्थोडॉन्टिक्स के क्षेत्र को आगे बढ़ाने में दंत चिकित्सा पेशेवरों के समर्पण और जुनून का प्रमाण था। नवाचार, शिक्षा और सहयोग पर जोर देने के साथ, सम्मेलन ने निरसंदेह दंत चिकित्सा शिक्षा और अभ्यास में भविष्य के प्रयासों के लिए एक बेंचमार्क स्थापित किया है।

धूप के कारण कई लोग घर के अंदर ही रहने को मजबूर हो जाते हैं। ये हालात शाम 5 बजे तक बने हुए हैं। चिलचिलाती गर्मी के कारण प्रत्याशियों के पास अपना अभियान चलाने के लिए बमुश्किल कुछ ही घंटे बचे हैं। वे मतदाताओं तक पहुंचने के लिए सुबह-सुबह अपने निर्वाचन क्षेत्रों का दौरा करते देखे जाते हैं। वे सुबह या शाम को पदयात्रा करते हैं। पार्टियों को अपने शीर्ष नेताओं की सार्वजनिक सभाओं के लिए लोगों को जुटाने में भी बड़ी चुनौती का सामना करना पड़ रहा है। इससे पार्टियों को बैठकों, रैलियों और रोड शो की संख्या में कटौती करने के लिए भी मजबूर

होना पड़ रहा है। तेलंगाना के सभी 19 लोकसभा क्षेत्रों में मतदान होगा। यह कांग्रेस और भाजपा के राष्ट्रीय नेताओं और स्तर प्रचारकों के लिए समय के खिलाफ दौड़ है। वे एक जनसभा से दूसरी सभा में भागते नजर आ रहे हैं। चिलचिलाती धूप से जनता को बचाने के लिए पार्टियां सार्वजनिक बैठकों में बड़े तबू की व्यवस्था कर रही हैं। तेलंगाना में कुछ स्थानों पर अधिकतम तापमान 46 डिग्री सेल्सियस को पार कर गया है। चिलचिलाती गर्मी ने पार्टियों को अपनी प्रचार योजनाओं में बदलाव करने के लिए मजबूर कर दिया है।

हैदराबाद, 4 मई (स्वतंत्र वार्ता)। वन, पर्यावरण और धर्मार्थ मंत्री कौंडा सुरेखा ने पूर्व केंद्रीय मंत्री और वरिष्ठ कांग्रेस नेता पोरिका बलराम नाइक की मां लक्ष्मीबाई के निधन पर दुःख व्यक्त किया है। उन्होंने ईश्वर से उनकी आत्मा को शांति देने की प्रार्थना की। मंत्री ने उनके परिवार के सदस्यों के प्रति अपनी गहरी संवेदना व्यक्त की।

